


नई दिल्ली, मुजफ्फरनगर, देहरादून, हल्द्वानी, मुरादाबाद, बरेली, मेरठ व लखनऊ से प्रकाशित



नबीन ने नियुक्ति पत्र पर दस्तखत किए। पीएम मोदी ने उनकी पीठ पर पथपाई। पीएम ने स्पीच में भी कहा था कि नितिन ऐसे दौर के हैं जिसने बचपन में रेडियो पर खबर सुनीं और आज एआई का इस्तेमाल करना जानते हैं। उनमें

सेवा के जवान और उसके दोस्त को ट्रक ने कुचला, मौके पर मौत

■ मवाना मेरठ रोड पर स्प्रिंग डेज स्कूल के सामने हुआ हादसा
■ बिजनौर जनपद के रुकनपुर गांव के रहने वाले थे मृतक

शाह टाइम्स संवाददाता मवाना। थाना मवाना क्षेत्र में मंगलवार सुबह हुए दर्दनाक सड़क हादसे ने बिजनौर जनपद के चांदपुर थाना क्षेत्र के ग्राम रुकनपुर को शोक में डुबो दिया। गांव निवासी मोहित और शुभम आज सुबह मेरठ जाने के लिए घर से निकले थे, लेकिन मवाना पहुंचते ही गन्ना लदे ट्रक की चपेट में आकर दोनों की मौके पर ही जान चली गई।



घटनास्थल पर मौजूद पुलिस।

रूप से घायल हो गए। ट्रक चालक घटना के बाद मौके से फरार हो गया।

सूचना पर थाना मवाना पुलिस और क्षेत्राधिकारी पंकज लवानिया मौके पर पहुंचे। घायलों को तत्काल एंबुलेंस से मेरठ भेजा गया, जहां डॉक्टरों ने दोनों को मृत घोषित कर दिया। मृतकों की पहचान मोहित और शुभम निवासी ग्राम रुकनपुर, थाना चांदपुर, जनपद बिजनौर के रूप में हुई।

बताया गया कि मृतक मोहित अविवाहित था और उसके छोटे भाई रोहित की शादी आगामी फरवरी माह में तय थी। इसी शादी की तैयारियों के सिलसिले में मोहित अपने दोस्त शुभम के साथ मेरठ जा रहा था। शुभम भारतीय सेना में जम्मू में तैनात था और छुट्टी पर गांव आया हुआ था। शुभम की दो वर्ष पूर्व शादी हुई थी, हालांकि उसका कोई बच्चा नहीं है। शुभम के बड़े भाई अंकित

हरिद्वार में प्राइवेट नौकरी करते हैं, जबकि पिता राजवीर गांव में एहकर खेती-बाड़ी करते हैं।

हादसे की खबर गांव पहुंचते ही दोनों परिवारों में कोहराम मच गया। शादी की खुशियां मातम में बदल गईं। गांव में शोक की लहर है और परिजनों को रो-रोकर बुरा हाल है। पुलिस ने ट्रक और बुलेट मोटरसाइकिल को कब्जे में लेकर जांच शुरू कर दी है। फरार ट्रक चालक की तलाश की जा रही है।



शुभम का फाइल फोटो।



मोहित का फाइल फोटो।

चाइनीज मांझे का कहर: बाइक सवार युवक की उंगलियां कटीं

■ प्रतिबंध के दावों की खुली पोल, आखिर कहां से आ रहा है जानलेवा मांझा?



घटना की जानकारी लेती पुलिस

शाह टाइम्स संवाददाता मेरठ। कस्बा शाहजहांपुर निवासी मुगीस एहसन खान अपने दोस्त महबूब के साथ बुलेट मोटरसाइकिल पर सवार होकर किसी कार्य से मेरठ जा रहे थे। जैसे ही वे मेरठ हापुड़ अड्डा स्थित युग हॉस्पिटल के सामने पहुंचे, सड़क पर फैले प्रतिबंधित चाइनीज मांझे की चपेट में आ गए। मांझा इतना धारदार था कि मुगीस के हाथ की उंगलियां बुरी तरह कट गईं और मौके पर ही खून बहने लगा। हादसे के तुरंत बाद साथी महबूब ने सूझबूझ दिखाते हुए घायल मुगीस को युग हॉस्पिटल में भर्ती कराया, जहां डॉक्टरों ने उनकी उंगलियों में 7 टांके लगाए। डॉक्टरों के अनुसार समय पर इलाज न मिलता तो मुकसान और भी गंभीर हो सकता था। घटना की सूचना मिलते ही कैलाशपुरी चौकी प्रभारी सचिन कुमार अस्पताल पहुंचे और घायल युवक से जानकारी ली। वहीं नौचंदी

था ना अध्यक्ष इलम सिंह ने बताया कि मामले की जांच की जा रही है और दोषियों के विरुद्ध आवश्यक कानूनी कार्रवाई की जाएगी।

पुलिस-प्रशासन पर बड़ा सवाल जब चाइनीज मांझे की बिक्री, भंडारण और इस्तेमाल पर पूर्ण

प्रतिबंध है, तो फिर यह जानलेवा मांझा खुलेआम सड़कों पर कैसे बिछा मिल रहा है? क्या प्रशासन की सख्ती सिर्फ कागजों तक सीमित है?

आखिर कब रुकेंगे चाइनीज मांझे का भण्डारण और यह लोगों को जान लेने का सिलसिला?

आवारा पशुओं से दहशत, किसानों ने एसडीएम सरधना को सौंपा ज्ञापन

सरधना। क्षेत्र में घूम रहे आवारा पशुओं से किसानों में भय और दहशत का माहौल बना हुआ है। आवारा पशुओं की वजह से किसान खेतों में काम करने से डर रहे हैं और कई बार जान बचाकर खेत छोड़कर सुरक्षित स्थानों की ओर भागने को मजबूर हो जाते हैं। इस गंभीर समस्या को लेकर किसानों ने बुधवार को उपजिलाधिकारी सरधना को एक ज्ञापन सौंपा। किसानों ने बताया कि महर्षि दयानंद विद्या कन्या गुरुकुल क्षेत्र से लेकर झटकरी, भमोरी और महादेव गांवों की सीमा तक आवारा पशुओं का आतंक बना हुआ है, जिससे किसानों और ग्रामीणों की जान की खतरा बना हुआ है।



किसानों के अनुसार, इस संबंध में संबंधित अधिकारियों से शिकायत की गई थी, जिस पर एक टीम मौके पर पहुंची, लेकिन स्थिति गंभीर होने के बावजूद कोई ठोस कार्रवाई नहीं हो सकी। किसानों को वन विभाग की सहायता से गन द्वारा दवा डालकर आवारा पशुओं को पकड़ने की सलाह दी गई, लेकिन संसाधनों के अभाव में कार्रवाई आगे नहीं बढ़ पाई। किसानों का कहना है कि विभागीय लापरवाही के कारण समस्या बनी हुई है और किसी भी समय कोई बड़ा हादसा हो सकता है। किसानों ने

उपजिलाधिकारी से मांग की कि समय रहते आवश्यक व्यवस्था कराकर आवारा पशुओं को पकड़वाया जाए और उन्हें गोशालाओं में भिजवाया जाए, ताकि क्षेत्र के किसानों को राहत मिल सके। ज्ञापन देने वालों में अमित चौधरी छबड़िया, अभिलाष करनावल, गोलू करनावल, जगमाल पाल, अंसुल त्यागी, राजन कुमार, बंटी छबड़िया, सहनदर चौधरी, बाँटू, संजीव कुमार, राजेंद्र कुमार, कपिल त्यागी, पप्पू चौधरी, मनीष, मनु, सचिन सोम, लकी, अतुल, श्रीपाल, सोनू सहित बड़ी संख्या में किसान मौजूद रहे।

चाइनीज मांझे पर पुलिस का सख्त एक्शन, विशेष अभियान चलाया

शाह टाइम्स संवाददाता मेरठ। हापुड़ अड्डा क्षेत्र में चाइनीज मांझे की चपेट में आकर बाइक सवार युवक का हाथ कटने की गंभीर घटना के बाद पुलिस प्रशासन हरकत में आ गया है। घटना की गंभीरता से लेते हुए वरिष्ठ पुलिस अधिकारियों ने पूरे जनपद में चाइनीज मांझे के खिलाफ विशेष चोंक अभियान चलाने के निर्देश दिए। क्षेत्राधिकारी कैंट जयना शुकला के नेतृत्व में पुलिस टीमों ने विभिन्न थाना क्षेत्रों में पतंग और मांझा बेचने वाली दुकानों पर सघन चोंक की। इस दौरान दुकानदारों को साफ चेतावनी दी गई कि प्रतिबंधित चाइनीज मांझे की बिक्री, खरीद या भंडारण करना कानूनन अपराध है। पुलिस अधिका. रियों ने स्पष्ट किया कि यदि कहीं भी

चाइनीज मांझे की बिक्री या इस्तेमाल की सूचना मिलती है तो संबंधित के खिलाफ सख्त वैधानिक कार्रवाई की जाएगी। साथ ही दुकानदारों और आम नागरिकों से अपील की गई कि इस तरह की गतिविधियों की जानकारी तुरंत पुलिस को दें। अभियान के दौरान पुलिस ने आमजन को भी जागरूक किया। अधिकारियों ने बताया कि चाइनीज मांझा दोपहिया वाहन चालकों और राहगीरों के लिए जानलेवा साबित हो रहा है, वहीं यह पक्षियों और पर्यावरण के लिए भी बड़ा खतरा है। पुलिस प्रशासन ने साफ किया कि जनसुरक्षा और पर्यावरण संरक्षण को देखते हुए चाइनीज मांझे के खिलाफ यह अभियान आगे भी लगातार जारी रहेगा और किसी भी स्तर पर लापरवाही बर्दाश्त नहीं की जाएगी।



लोहिया नगर मंडी आदृत एसोसिएशन को मिला नया अध्यक्ष

शाह टाइम्स संवाददाता मेरठ। लोहिया नगर मंडी आदृत एसोसिएशन की बैठक में सर्वसम्मति से अमित चौधरी को एसोसिएशन का अध्यक्ष चुना गया। उनकी नियुक्ति पर मंडी के आदृतियों और व्यापारियों में हर्ष का माहौल है। अमित चौधरी के अध्यक्ष नियुक्त होने पर देवेन्द्र त्यागी, विपिन गुर्जर आदि ने फूल माला पहनकर उनका स्वागत किया। अमित चौधरी ने सभी सदस्यों का आभार व्यक्त करते हुए कहा कि वे आदृतियों की समस्याओं के समाधान और मंडी के विकास के लिए पूरी निष्ठा से कार्य करेंगे।



सरकारी प्रमाण पत्र देकर व्यापारियों को अवैध बताना बंद करे सरकार: लोकेश अग्रवाल

शाह टाइम्स संवाददाता मेरठ। व्यापार मंडल के प्रदेश अध्यक्ष लोकेश अग्रवाल ने कहा कि जिन दुकानों को सरकार स्वयं कमर्शियल बिजली कनेक्शन, फुड लाइसेंस, माप तौल प्रमाण पत्र, जीएसटी पंजीकरण और एमएसएमई जैसे प्रमाण पत्र जारी करती है, उन्होंने दुकानदारों को आज अवैध बताकर नोटिस, सीलिंग और जुर्माने का शिकार बनाया जा रहा है। यह सीधा-सीधा व्यापारियों के साथ धोखा और विश्वासघात है। श्री लोकेश अग्रवाल आज हनुमान चौक स्थित चैंबर ऑफ कॉमर्स में प्रदेश कार्यसमिति की बैठक को संबोधित कर रहे थे। उन्होंने कहा कि आवासीय कॉलोनियों में संचालित छोटी दुकानों के साथ हो रहा उत्पीड़न सरकार की नीतिगत विफलता और दोहरे चरित्र को उजागर करता है। श्री अग्रवाल ने चेतावनी देते हुए कहा कि सरकार तुरंत स्पष्ट करे कि जब वह कॉलोनियों में व्यवसाय को मान्यता नहीं देना चाहती तो फिर कमर्शियल बिजली कनेक्शन, फुल लाइसेंस, माप तौल विभाग प्रमाण पत्र, जीएसटी वंबर और एमएसएमई पंजीकरण किस आधार



पर जारी किए जा रहे हैं? यह दोहरी नीति अब बर्दाश्त नहीं की जाएगी। प्रदेश अध्यक्ष ने कहा कि यदि सरकार शीघ्र ही आवासीय कॉलोनियों में संचालित छोटी दुकानों को नियमित करने का अभ्यास जारी कर उत्पीड़न बंद नहीं करती, तो संगठन प्रदेश भर में सड़क से सदन तक आंदोलन करेगा। इसके तहत बाजार बंदी, धरना प्रदर्शन और विधानसभा घेराव सहित बड़े स्तर पर व्यापारी संघर्ष की रूपरेखा तैयार की जाएगी, जिसकी पूरी जिम्मेदारी शासन और प्रशासन की होगी। उन्होंने स्पष्ट कहा कि छोटे व्यापारी भीख नहीं, अपना अधिकार

सरकारी नौकरी लगवाने के नाम पर लाखों की ठगी करने वाले को भेजा जेल

शाह टाइम्स संवाददाता जानी खुर्द। जानी थाना प्रभारी निरीक्षक अखिलेश कुमार मिश्र ने बताया की करीब 6 माह पहले जानी थाने में दीपक कुमार पुत्र रत्न पाल निवासी भोला झाल ने जानी थाने में तहरीर देते हुए मुकदमा पंजीकृत कराया था कि सरकारी नौकरी के नाम पर एक व्यक्ति ने उनसे लख रुपए की ठगी कर ली और फर्जी नियुक्ति पत्र देकर नौकरी लगवाने की बात कही लेकिन ऐसा नहीं हुआ। पुलिस ने जांच पड़ताल की और आरोपी के खिलाफ मुकदमा पंजीकृत कर लिया। वहीं जांच पड़ताल के बाद मंगलवार को पुलिस ने सदीप पुत्र जगवीर सिंह निवासी खिलाफ परीक्षिताद मेरठ को उसके घर से ही दबोच लिया और आरोपी को न्यायालय में पेश कर दिया जहां से उसे जेल भेज दिया गया।



भूमि विकास बैंक सरधना में चेयरमैन पद के लिए अशोक सिरौही का नामांकन

■ सर्वसमाज की भारी मौजूदगी, निर्विरोध चुने जाना तय

शाह टाइम्स संवाददाता सरधना। मंगलवार को भूमि विकास बैंक शाखा सरधना में चेयरमैन पद के लिए श्री अशोक सिरौही (झिटकरी) ने भारतीय जनता पार्टी प्रत्याशी के रूप में अपना नामांकन पत्र दाखिल किया। नामांकन के दौरान बैंक परिसर में सर्वसमाज के लोगों की भारी भीड़ उमड़ी, जिससे माहौल उत्साहपूर्ण रहा। अशोक सिरौही इससे पूर्व वर्ष 2004 से 2020 तक भूमि विकास बैंक के चेयरमैन रह चुके हैं। इसके साथ ही वे 1988 से 1995 तथा 2010 से 2015 तक झिटकरी ग्राम के प्रधान भी रह चुके हैं। उनके लंबे प्रशासनिक अनुभव और मजबूत जनसमर्थन को देखते हुए उन्हें एक सशक्त प्रत्याशी माना जा रहा है।



जानकारी के अनुसार चेयरमैन पद के लिए किसी अन्य प्रत्याशी द्वारा नामांकन न किए जाने के कारण अशोक सिरौही का निर्विरोध चेयरमैन बनना लगभग तय है।

नामांकन के अवसर पर प्रमुख रूप से जिला सहकारी बैंक के

चेयरमैन विमल शर्मा, पूर्व जिलाध्यक्ष शिवकुमार राणा, पूर्व जिला पंचायत अध्यक्ष अनिरुपाल सिंह, मदनपाल सिंह छबड़िया, डा. लाखन सिंह, डा. विनोद, मैनेजर डा. सोनू, श्री प्रधान, नरेश मल्लपुर, भाजपा मंडल अध्यक्ष विक्रम सोम, राहुल चौहान, हाजी

इसाक, सुईल ईशाक कुशोरी, अश्वान सिरौही, चेयरमैन अनुवीर, सह-चेयरमैन सहसरपाल सिरौही, कुलदीप त्यागी, आलोक जैन, भाजपा मंडल अध्यक्ष सरधना विक्रम सिंह, नयागांव सहित बड़ी संख्या में गणमान्य लोग उपस्थित रहे।

घोसियान में नगर पालिका की नजूल भूमि से हटाया गया अवैध कब्जा, जेसीबी से ध्वस्तीकरण

■ सरकारी भूमि पर अवैध कब्जा किसी भी कीमत पर नहीं किया जाएगा बर्दाश्त: ईओ दीपिका शुक्ला

शाह टाइम्स संवाददाता सरधना। कस्बे के घोसियान मोहल्ले में बीआरसी परिसर के पीछे स्थित नगर पालिका की नजूल भूमि पर किए गए अवैध निर्माण को नगर पालिका प्रशासन ने मंगलवार को सख्त कार्रवाई करते हुए जेसीबी मशीन से ध्वस्त करा दिया। कार्रवाई के दौरान मौके पर कुछ देर के लिए विरोध की स्थिति बनी, लेकिन पुलिस बल की मौजूदगी में पालिका टीम ने अभियान को सफलतापूर्वक पूरा किया।

जानकारी के अनुसार, उक्त सरकारी भूमि पर कुछ लोगों द्वारा लंबे समय से अवैध कब्जा का प्रयास किया जा रहा था। कुछ दिन



पूर्व भी यहाँ निर्माण किया गया था, जिसे नगर पालिका द्वारा हटवा दिया गया था। इसके बावजूद सोमवार को दोबारा दीवार खड़ी कर निर्माण कार्य शुरू कर दिया गया। इसकी सूचना मिलते ही पालिका की टीम ने मौके पर पहुंचकर तत्काल निर्माण रुकवा दिया।

मंगलवार को अशरफ गुर्जर सहित मोहल्ले के कई लोगों ने नगर पालिका कार्यालय पहुंचकर अवैध कब्जे के खिलाफ ज्ञापन सौंपा और सख्त कार्रवाई की मांग की। इसके बाद नजूल लिपिक मनोज कुमार के नेतृत्व में पालिका की टीम पुलिस बल के साथ मौके पर पहुंची और जेसीबी मशीन को मदद से अवैध निर्माण को पूरी तरह ध्वस्त कर



दिया। ध्वस्तीकरण के दौरान कुछ लोगों ने विरोध करने का प्रयास किया, लेकिन प्रशासन की सख्ती के आगे विरोध टिक नहीं पाया और कार्रवाई शांतिपूर्वक संपन्न हुई। नगर पालिका प्रशासन ने चेतावनी दी है कि भविष्य में यदि किसी ने सोमवार पालिका की भूमि पर कब्जा करने का प्रयास किया तो

उसके खिलाफ कानूनी कार्रवाई की जाएगी। इस संबंध में अधिशासी अधिकारी दीपिका शुक्ला ने बताया कि नगर पालिका की संपत्तियों को अतिक्रमण मुक्त कराना प्रशासन की प्राथमिकता है और सरकारी भूमि पर अवैध कब्जा किसी भी कीमत पर बर्दाश्त नहीं किया जाएगा।

पीएम आवास योजना: शाहजहांपुर में 12 लाभार्थियों को मिली पहली किश्त

शाह टाइम्स संवाददाता शाहजहांपुर। प्रधानमंत्री आवास योजना शहरी 2.0 के अंतर्गत कस्बा शाहजहांपुर में 12 पात्र लाभार्थियों के बैंक खातों में पहली किश्त की धनराशि स्थानांतरित कर दी गई है। पहली किश्त प्राप्त होते ही लाभार्थियों के चेहरे खिल उठे हैं। वर्षों से पक्के मकान का सपना देख रहे लोगों को इससे बड़ी राहत मिली है। योजना के क्रियान्वयन में आई इस प्रगति का श्रेय नगर पंचायत शाहजहांपुर के चेयरमैन वसी उर्रहमान को दिया जा रहा है। उनके निरंतर प्रयासों और सक्रिय पहल से लंबे समय से प्रक्रियागत अड़चनों में फंसी फाइलों को गति मिली, जिससे पात्र लाभार्थियों तक योजना का लाभ पहुंच सका। लाभार्थियों ने चेयरमैन सहित नगर पंचायत प्रशासन का आभार व्यक्त करते हुए कहा कि पहली किश्त मिलने से अब उनके आवास निर्माण का सपना साकार होने की दिशा में ठोस कदम बढ़ गया है। प्रशासन की ओर से आगे की किश्तें भी समय पर जारी किए जाने का भरोसा दिलाया गया है।



दिल्ली देहरादून कॉरिडोर पर एक बार फिर कोहरे कहर

घरे कोहरे के कारण 15 से अधिक वाहन आपस में टकराए, गाड़ियों में सवार 20 से अधिक लोग घायल

शाह टाइम्स संवाददाता बागपत। दिल्ली- देहरादून कॉरिडोर पर मसूरी गांव के समीप घने कोहरे के कारण एक भीषण सड़क हादसा हो गया। यहां 15 से अधिक वाहन आपस में टकरा गए, जिसमें 20 से ज्यादा लोग घायल हो गए।

सूचना मिलते ही पुलिस मौके पर पहुंची और राहत कार्य शुरू किया। सभी घायलों को तत्काल उपचार के लिए अस्पताल भेजा गया है। पुलिस क्षतिग्रस्त वाहनों को सड़क के किनारे हटवाकर यातायात व्यवस्था को सुचारू करने का प्रयास कर रही है। यह हादसा घने कोहरे और कम विजिविलिटी के कारण हुआ। प्रत्यक्षदर्शियों के अनुसार, पहले दो वाहन आपस में टकराए, जिसके बाद पीछे से आ रहे 15 से अधिक वाहन एक-दूसरे से भिड़ते चले गए। इस घटना के बाद मौके पर अफरा-तफरी मच गई और



दिल्ली की ओर जा रहे अन्य वाहन बहुत कम थी। इसी वजह से एक वाहन के टकराने के बाद पीछे से आ रहे अन्य वाहन भी उससे

और घने कोहरे के कारण दृश्यता बहुत कम थी। इसी वजह से एक वाहन के टकराने के बाद पीछे से आ रहे अन्य वाहन भी उससे

टकराते चले गए। फिलहाल, पुलिस और प्रशासनिक अधिकारी राहत एवं बचाव कार्य में जुटे हुए हैं।



अधिवक्ताओं के लिए टोल शुल्क में पूर्ण छूट की मांग



शाह टाइम्स संवाददाता बागपत। कलेक्ट्रेट में सैकड़ों अधिवक्ताओं ने केंद्रीय सड़क परिवहन मंत्री नितिन गडकरी के नाम एक ज्ञापन सौंपा। इसमें उन्होंने देश के सभी राष्ट्रीय राजमार्गों पर अधिवक्ताओं के लिए टोल शुल्क में पूर्ण छूट की मांग की है।

अधिवक्ताओं का कहना है कि वे न्याय की लड़ाई लड़ते हैं और इसके लिए उन्हें आए दिन अलग-अलग क्षेत्रों में जाकर न्यायालयों में पेश होना पड़ता है। इस प्रक्रिया में उन्हें टोल प्लाजा पर शुल्क चुकाना पड़ता है, जिससे उनकी जेब पर

अतिरिक्त बोझ पड़ता है। उन्होंने बताया कि टोल शुल्क लगातार बढ़ रहा है, जिससे उनकी समस्याएं और बढ़ गई हैं। अधिवक्ताओं ने यह भी आरोप लगाया कि कई टोल प्लाजा पर उनके साथ अभद्रता की घटनाएं भी हुई हैं। अधिवक्ताओं ने अधिकारियों को सौंपे ज्ञापन में केंद्रीय सड़क परिवहन मंत्री नितिन गडकरी से अपनी सभी मांगों को जल्द से जल्द पूरा करने की अपील की है। इस दौरान अध्यक्ष सुभाष तोमार, महामंत्री अजित सिंह, तुषार, राशिद तसलीम आदि मौजूद रहे।

एक नजर

21 जनवरी को अधिकारियों व कर्मचारियों के खिलाफ उपमुख्यमंत्री को दिया जाएगा ज्ञापन

शाह टाइम्स संवाददाता बागपत। मंगलवार को सिसाना रोड पर स्थित राष्ट्रीय लोकदल कार्यालय पर कार्यकर्ताओं की एक बैठक आयोजित की गई। बैठक में रालोद नेता ओमबीर ढाका ने कहा कि जनपद में तैनात अधिकारियों व कर्मचारियों की एक सूची 21 जनवरी को उपमुख्यमंत्री को दी जाएगी। उन्होंने कहा कि उपमुख्यमंत्री को अवगत कराया जाएगा कि जो अधिकारी एवं कर्मचारी वेतन तो जनपद बागपत से लेते हैं और जनपद में चंद घण्टों के लिए ही आते हैं लेकिन रात्रि निवास जनपद में कभी नहीं करते हैं। उन्होंने कहा कि ऐसे अधिकारियों एवं कर्मचारियों पर तुरन्त खनन लगा कार्रवाई की जाए। बैठक में योगेन्द्र, जनमोहन, जितेन्द्र, राजकुमार, अकुश, मॉर्. हत, सतेन्द्र, विरेन्द्र, यशवीर आदि मौजूद रहे।

बिना ट्रांजिट पास खनिज परिवहन पर कार्रवाई, तीन वाहनों का चालान



शाह टाइम्स संवाददाता बागपत। जिले में अवैध खनन, बिना अनुमति खनिज परिवहन और राजस्व क्षति पर प्रभावी नियंत्रण के लिए जिला प्रशासन पूरी तरह प्रतिबद्ध है। जिलाधिकारी के स्पष्ट निर्देशों के क्रम में खनन विभाग द्वारा संचालित विशेष प्रवर्तन एवं निगरानी अभियान के तहत आज बड़ी कार्रवाई की गई। इस दौरान आईएसटीपी/ट्रांजिट पास के बिना खनिज परिवहन करते हुए 03 वाहनों को पकड़ा गया, जिनके विरुद्ध नियमानुसार चालान की कार्रवाई की गई।

खनन विभाग की टीम द्वारा की गई जांच में यह तथ्य सामने आया कि संबंधित वाहन बिना आवश्यक वैध प्रपत्रों के खनिजों का परिवहन कर रहे थे, जो खनन अधिनियम एवं संबंधित नियमों का सीधा उल्लंघन है। खनन ने त्वरित और कठोर कार्रवाई करते हुए तीनों वाहनों से कुल 1,64,100 रुपये की धनराशि जुर्माने के रूप में जमा की। बिना ट्रांजिट पास खनिज परिवहन से न केवल सरकारी राजस्व को क्षति पहुंचती है, बल्कि अवैध खनन को भी अप्रत्यक्ष रूप से बढ़ावा मिलता है। प्रशासन द्वारा यह भी स्पष्ट किया गया कि ओवरलोडिंग और अवैध खनिज परिवहन के कारण सड़कों की हालत खराब होने के साथ-साथ सड़क दुर्घटनाओं का खतरा बढ़ता है, जिससे आम नागरिकों की सुरक्षा प्रभावित होती है। इसी दृष्टि से जिले के प्रमुख मार्गों, अंतरजनपदीय सीमाओं और संवेदनशील क्षेत्रों में खनन विभाग द्वारा नियमित जांच, औचक निरीक्षण और मोबाइल प्रवर्तन दलों के माध्यम से सघन निगरानी की जा रही है।

सभी प्राणियों में परमात्मा बनने की शक्ति: विमर्श सागर

बड़ौता। नगर के अजितानाथ साभागार में धर्मसभा को संबोधित करते हुए आचार्य विमर्श सागर महाराज ने कहा कि संसार के समस्त प्राणियों के भीतर परमात्मा बनने की शक्ति विद्यमान है। इस बात को जैन नृपति कुदृता से स्वीकार करता है। इसी तरह यह धर्म मानव को साक्षात् हिंसा से भी बचाता है। साथ ही साथ चार गति से, चार कषायों से बचने के लिये मन को निर्मल करके, चार हाथ आगे की भूमि देखकर चलने की प्रेरणा देता है। नीचे देखकर चलने से वाह्य वस्तु कम दुष्टि गोचर होती है। इससे मन की आकांक्षा समाप्त होती है और मनुष्य स्वयं की सोचता है अन्य किसी से कोई आकांक्षा नहीं करता। आचार्य श्री ने कहा कि साधु त्रस एवं स्वावर जीवों की रक्षा एवं देव, गुरु, तीर्थ दर्शन, शास्त्र श्रवण व आहार चर्या हेतु ही चलते हैं। बिना प्रयोजन कहीं भी नहीं चलते हैं। रात्रि में नहीं चलते, वे दिन में भी उसी मार्ग पर चलते हैं जहाँ गाय आदि पशु वाहन या सूर्य का प्रकाश पड़ गया हो, अन्यथा वे नहीं चलते। उन्होंने कहा- साधु छोटे ग्राम में सात दिन, बड़े ग्राम में एक माह, दो माह तक और चारुमास तक रुक सकते हैं। इससे अधिक नहीं रुक सकते क्योंकि एक ग्राम में ज्यादा रुकने से मोह परिणाम जाग्रत होते हैं, जिस कारण धार्मिक क्रिया का हास होता है, जो योग को स्वीकार करता है फिर भी संसार में रह जाता है उसे उदृष्ट भोग सामग्री की प्राप्ति होती है।

सूचना हमारे पुत्र का आचरण ठीक नहीं है गलत आचरण के चलते हम अपने पुत्र शुभम से सम्बंध विच्छेद करते हुए अपनी समस्त चल-अचल संपत्ति से बेदखल करते हैं भविष्य में अपने किसी भी कृत्य के लिए वह स्वयं जिम्मेदार होंगा। अजय कुमार पुत्र नीरंग निवासी कस्बा रटौल थाना व तहसील खेकड़ा जगपद बागपत।	सूचना मेरे पुत्र का आचरण ठीक नहीं है गलत आचरण के चलते मैं अपने पुत्र मी.दाउद से सम्बंध विच्छेद करते हुए अपनी समस्त चल-अचल संपत्ति से बेदखल करता हूँ भविष्य में अपने किसी भी कृत्य के लिए वह स्वयं जिम्मेदार होंगा। रहसू पुत्र मुंशरी निवासी पट्टी धीमाना कस्बा टोकरा थाना दोघट तहसील बड़ौत जनपद बागपत।
--	---

योजनाओं और सेवाओं का लाभ अंतिम व्यक्ति तक पहुंचे: रंजन

शाह टाइम्स संवाददाता बागपत। प्रमुख सचिव रंजन कुमार ने जनपद में भ्रमण के दूसरे दिन विकास कार्यों, स्वास्थ्य सेवाओं और शैक्षिक व्यवस्थाओं का औचक निरीक्षण किया। निरीक्षण के दौरान उन्होंने स्पष्ट शब्दों में कहा कि सरकार की मंशा है कि योजनाओं और सेवाओं का लाभ अंतिम व्यक्ति तक पहुंचे, इसके लिए अधिकारियों और कर्मचारियों को संवेदनशीलता और जवाबदेही के साथ कार्य करना होगा।

नोडल अधिकारी सबसे पहले खेकड़ा विकास खंड के सांकरोद गांव स्थित 50 शैण्या युक्त आयुष चिकित्सालय पहुंचे। यह चिकित्सालय आयुर्वेदिक, होम्योपैथिक एवं यूनानी चिकित्सा पद्धतियों के माध्यम से जनपद के लोगों को उपचार सुविधा प्रदान कर रहा है। निरीक्षण के दौरान अस्पताल



परिसर में साफ-सफाई की स्थिति संतोषजनक पाई गई। वार्ड, ओपीडी, औषधि वितरण कक्ष और उपचार कक्ष व्यवस्थित दिखे। नोडल अधिकारी ने अस्पताल की स्टाफ सूची का अवलोकन किया। मौके पर सभी चिकित्सक, फार्मासिस्ट, नर्सिंग स्टाफ एवं सहायक कर्मचारी उपस्थित मिले। उपस्थिति और कार्य व्यवस्था पर

संतोष व्यक्त करते हुए उन्होंने कहा कि आयुष चिकित्सा पद्धतियां केवल वैकल्पिक नहीं, बल्कि जनस्वास्थ्य की मजबूत रीढ़ हैं, जिनका लाभ अधिक से अधिक लोगों तक पहुंचना चाहिए। निरीक्षण के दौरान अस्पताल में उपलब्ध सभी मशीनों और चिकित्सा उपकरण क्रियाशील पाए गए। इसके बावजूद नोडल अधिकारी ने

निर्देश दिए कि यदि किसी संसाधन, दवा या उपकरण की कमी हो तो शासन स्तर पर तत्काल प्रचार कर उसे पूरा कराया जाए। उन्होंने कहा कि संसाधनों की कमी इलाज में बाधा नहीं बननी चाहिए। उन्होंने विशेष रूप से आयुष चिकित्सालय के व्यापक प्रचार-प्रसार के निर्देश दिए। कहा कि ग्रामीण और कस्बाई क्षेत्रों में आज भी बड़ी संख्या में लोग आयुर्वेद, यूनानी और होम्योपैथी की उपयोगिता से अनभिज्ञ हैं। विभागीय स्तर पर जागरूकता कार्यक्रम, शिपिर, बैनर, पंपलेट और जनसंवाद के माध्यम से यह सुनिश्चित किया जाए कि अधिकाधिक लोग इन पद्धतियों का लाभ उठा सकें। नोडल अधिकारी ने चिकित्सालय स्टाफ को निर्देशित किया कि मरीजों के साथ मानवीय व्यवहार सर्वोपरि रखा जाए।

बारहसिंगा पर आवारा कुत्तों के झुंड ने हमला बोल दिया घायल

शाह टाइम्स संवाददाता बागपत। बिनौली थाना क्षेत्र के बिजवाड़ा गांव में आबादी के बीच एक बारहसिंगा हिरण पहुंच गए। बड़ौत बिजवाड़ा गांव में दुसरे वन्य जीव बारहसिंगा कुत्तों के हमले से बचने के लिए तालाब में घुस गया। जिसको ग्रामीणों ने कड़ी मशक्कत के बाद निकालकर पहुंचे। अधिका. रियों व वन कर्मियों के सिपुर्द किया।

एक वन्य जीव बारहसिंगा पर बिजवाड़ा गांव के जंगल में आवारा कुत्तों के झुंड ने हमला बोल दिया। घायल हिरण किसी तरह बचकर आबादी में आ घुसा। वहां भी कुत्तों ने उसका पीछा नहीं छोड़ा। खुद को बचाने के प्रयास में बारहसिंगा पूर्वी छोर पर स्थित तालाब में घुस गया, जहां दलदल होने से वह धंस गया,



जिसको कपिल, नितिन राममोहन शर्मा, जयपाल व राजपाल ने किसी तरह घायल अवस्था में तालाब से बाहर निकाला। ग्रामीणों की सूचना पर पहुंचे वन क्षेत्राधिकारी बड़ौत सुरेंद्र सिंह, वन दरोगा सैकशन अधिकारी उमेश कुमार व वन रक्षक संजीव कुमार घायल को अपने साथ संतनगर स्थित नर्सरी पर ले गए।

फिलहाल संत नगर नर्सरी में घायल बारहसिंगा हिरण का उपचार किया जाएगा और उसके बाद उसे जंगल में छोड़ दिया जाएगा। स्थानीय लोगों ने बताया कि आवारा कुत्तों का आतंक आए दिन बढ़ता जा रहा है बेसहारा पशुओं सहित कई लोगों पर भी हमला कर चुके हैं जिससे आए दिन समस्या उत्पन्न हो रही है।

तकनीक का सही उपयोग बच्चों को भविष्य के लिए करता है तैयार

शाह टाइम्स संवाददाता बागपत। उन्होंने डिजिटल शिक्षा की सराहना करते हुए कहा कि तकनीक का सही उपयोग बच्चों को भविष्य के लिए तैयार करता है। इसके साथ ही ऑनलाइन केंद्र का भी भ्रमण किया गया। वहां बच्चों को दी जा रही पोषण सेवाओं, उपस्थिति रजिस्टर और गतिविधियों की जानकारी ली गई।

निरीक्षण के दौरान मिड डे मौल योजना की भी जांच की गई। शीके पर मेनु के अनुसार दाल-चावल तैयार मिला। नोडल अधिकारी ने स्वयं भोजन की गुणवत्ता, स्वच्छता और वितरण व्यवस्था का निरीक्षण किया। उन्होंने कहा कि मिड डे मौल बच्चों के पोषण और उपस्थिति बढ़ाने का

महत्वपूर्ण माध्यम है, इसमें किसी भी स्तर पर लापरवाही बर्दाश्त नहीं की जाएगी। निरीक्षण क्रम में नोडल अधिकारी ने सामुदायिक स्वास्थ्य केंद्र सूरूपुर का भ्रमण कर स्वास्थ्य सेवाओं की स्थिति का जायजा लिया। उन्होंने ओपीडी, दवा वितरण, सफ-सफाई, स्टाफ की उपस्थिति एवं मरीजों को मिल रही सुविधाओं की समीक्षा की और निर्देश दिए कि ग्रामीण क्षेत्र में स्वास्थ्य सेवाएं समयबद्ध, सुलभ और गुणवत्तापूर्ण होनी चाहिए। इसके उपरांत सूरूपुर स्थित गोशाला का निरीक्षण कर वहां गोवंश के रखरखाव, चारा-पानी, स्वच्छता एवं व्यवस्थाओं की जांच की गई। नोडल अधिकारी ने कहा कि गोवंश संरक्षण सरकार की प्राथमिकता है, इसमें किसी भी

प्रकार की लापरवाही स्वीकार नहीं की जाएगी। उन्होंने संबंधित अधिकारियों को निर्देश दिए कि गोशाला में नियमित देखरेख, पर्याप्त चारे की उपलब्धता और स्वच्छ वातावरण सुनिश्चित किया जाए, ताकि गोवंश सुरक्षित और स्वस्थ रह सके। निरीक्षण के अंत में नोडल अधिकारी ने संबंधित विभागीय अधिकारियों को स्पष्ट निर्देश दिए कि शासन की योजनाएं लोगों के जीवन में वास्तविक बदलाव लाने का माध्यम है। सभी अधिकारी पूर्ण जिम्मेदारी एवं सेवा भाव के साथ कार्य करें। विभाग से जुड़ी योजनाओं का स्थलीय निरीक्षण करें, लाभार्थियों से फीडबैक ले, शिकायतकर्ताओं से स्वयं बात करें सहित अन्य आवश्यक दिशा-निर्देश दिए।

प्रमुख सचिव ने किया कंपोजिट विद्यालय हिसावदा का निरीक्षण



नोडल अधिकारी ने पिलाता विकास खंड के कंपोजिट विद्यालय हिसावदा का निरीक्षण किया। विद्यालय पहुंचकर उन्होंने कक्षाओं का भ्रमण किया और बच्चों से सीधे संवाद कर उनकी पढ़ाई, समझ और रुचि के स्तर को जाना। मौके पर 224 पंजीकृत विद्यार्थियों के साथ 189 छात्र-छात्राएं उपस्थित मिले।

नोडल अधिकारी ने उपस्थिति को संतोषजनक बताया, लेकिन शत-प्रतिशत उपस्थिति सुनिश्चित करने के निर्देश भी दिए। उन्होंने कहा कि प्रत्येक बच्चा विद्यालय पहुंचे, यह शिक्षा विभाग की जिम्मेदारी है। निरीक्षण के दौरान उन्होंने बच्चों से सर्दी के दृष्टिगत जूते, मोचे, युनिफॉर्म और पुस्तकों

के बारे में जानकारी ली। नोडल अधिकारी ने शिक्षकों से कहा कि कमजोर और पिछड़े विद्यार्थियों की पहचान कर उन पर विशेष ध्यान दिया जाए। पढ़ाई में पिछड़ रहे बच्चों के लिए अतिरिक्त कक्षाएं, व्यक्तिगत मार्गदर्शन और अभिभावकों से संवाद अनिवार्य रूप से किया जाए। इस दौरान नोडल अधिकारी ने स्वयं कक्षा में चढ़ा उठाकर बोर्ड पर बच्चों को पढ़ाना शुरू कर दिया जिससे बच्चों में उत्साह देखने को मिला। वहीं जिलाधिकारी द्वारा शुरू किए गए जाना, खेलो और जीतो बोर्ड गेम को देखा जो यौन शिक्षा के प्रति जागरूक कर बच्चों को मजबूत और सजज बनाता है जिसे मौके पर ही बच्चों ने खेलकर दिखाया। विद्यालय में संचालित स्मार्ट क्लास का भी निरीक्षण किया।



बिनौली। जिवाना गुलियान के नीलकंठ आश्रम में प्रकाश पर्व के उपलक्ष्य में चल रहे पांच दिवसीय यजुर्वेद पारायण महायज्ञ के दूसरे दिन मंगलवार को श्रद्धालुओं ने आहुति देकर धर्मलाभ अर्जित किया। इस अवसर पर नीलकंठ आश्रम पीठाधीश्वर सिद्धगुरु महाराज ने श्रद्धालुओं को उपदेश देते हुए कहा कि परमात्मा रचने वाले हैं। वो आपकी जरूरतें अवश्य पूरी करते

हैं। जीवन अच्छे कार्य परमार्थ करने के लिए मिला है। तप करने से राज प्राप्त होता है। जीवन में परमार्थ दूसरों की भलाई के कार्य करने से न केवल समाज में सकारात्मक बदलाव आता है, बल्कि यह व्यक्तिगत मानसिक शांति, खुशी और जीवन की सार्थकता का भी सबसे बड़ा माध्यम है।

उन्होंने कहा कि ईश भक्ति कर गुरु के प्रति समर्पण भाव से ही मनुष्य संसार रूपी भव सागर को पार कर सकता है। आयोजन के ब्रह्म आचार्य अमित शास्त्री व आचार्य अंकुर भारद्वाज ने भी वेदोपदेश दिया। आयोजन में दूर दूर से आए श्रद्धालुओं ने आहुति देकर मानव कल्याण की कामना की।

शाह टाइम्स संवाददाता बागपत। उन्होंने कहा कि इलाज केवल दवा से नहीं बल्कि विश्वास और संवेदना से भी होता है। मरीजों को सही परामर्श, समय पर उपचार और स्पष्ट जानकारी देना आयुष विभाग की प्राथमिक जिम्मेदारी है। निरीक्षण के दौरान आयुष विभाग, उत्तर प्रदेश शासन के प्रमुख सचिव रंजन कुमार ने स्पष्ट किया कि राज्य सरकार की मंशा आयुष चिकित्सा पद्धतियों को केवल वैकल्पिक इलाज के रूप में नहीं बल्कि जनस्वास्थ्य की मुख्यधारा के रूप में स्थापित करने की है। उन्होंने यह भी दोहराया कि सरकार का लक्ष्य है कि आयुष के माध्यम से न केवल इलाज उपलब्ध कराया जाए बल्कि निरोगी एवं स्वस्थ समाज के निर्माण की दिशा में प्रवेश आगे बढ़े। इसके बाद

बहादुरगढ़ हत्याकांड खुलासा, भाई ने की थी भाई की हत्या



शाह टाइम्स संवाददाता हापुड़। थाना बहादुरगढ़ पुलिस ने भाई की हत्या के मामले में बड़ी सफलता हासिल करते हुए हत्यारा, 'पी सगे भाई' को गिरफ्तार कर लिया है। पुलिस ने आरोपी के कब्जे से वारदात में प्रयुक्त चाकू भी बरामद किया है।

पुलिस के अनुसार जनपद में अपराध नियंत्रण और वांछित आरो. पियों की गिरफ्तारी के लिए चलाए

उमेश शराब पीने का आदी था और अक्सर घर में मारपीट व तोड़फोड़ करता रहता था। इसी बात को लेकर दोनों के बीच विवाद चल रहा था। आरोपी ने बताया कि 15 जनवरी

दुष्कर्म मामले का आरोपी गिरफ्तार

शाह टाइम्स संवाददाता हापुड़। थाना पिलखुवा पुलिस ने युवती के साथ दुष्कर्म की घटना में वांछित चल रहे नामजद आरोपी को गिरफ्तार कर बड़ी सफलता हासिल की है। पुलिस ने आरोपी को धौलाना रोड स्थित सब्जी मंडी के पास से गिरफ्तार किया है। मामले में आगे की विधिक कार्रवाई की जा रही है।

थाना प्रभारी के अनुसार थाना पिलखुवा पुलिस टीम ने बीएनएस में नामजद आरोपी को दबोचा। गिरफ्तार आरोपी को पहचान फईम

2026 को गुस्से में आकर उसने चाकू से हमला कर अपने बड़े भाई की हत्या कर दी। पुलिस ने आरोपी की निशानदेही पर हत्या में प्रयुक्त चाकू बरामद कर लिया है। मामले में

अग्रिम विधिक कार्रवाई की जा रही है। पुलिस अधिकारियों का कहना है कि आरोपी को न्यायालय में पेश कर आवश्यक कानूनी प्रक्रिया पूरी की जाएगी।

में किसी भी स्तर पर लापरवाही नहीं बरती जाएगी।



परतापुर-शामली मार्ग पर हादसा, बाइक सवार तीन छात्र गंभीर घायल

शाह टाइम्स संवाददाता

पिलखुवा। परतापुर-शामली मार्ग पर मंगलवार सुबह एक दर्दनाक सड़क हादसा हो गया। महमदपुर अखाड़ा के पास अज्ञात वाहन को टक्कर से बाइक सवार तीन युवक गंभीर रूप से घायल हो गए। हादसे के बाद चालक वाहन समेत मौके से फरार हो गया।

जानकारी के अनुसार सुबह करीब साढ़े नौ बजे यश चौधरी, अनुज चौहान और अतिन बाइक से पिलखुवा स्थित वीआईपी इंटर कॉलेज पढ़ाई के लिए जा रहे थे। जैसे ही उनकी बाइक परतापुर के पास पहुंची, तभी सुमन से आ रहे एक अज्ञात

वाहन ने जोरदार टक्कर मार दी। टक्कर इतनी तेज थी कि तीनों युवक सड़क पर गिरकर गंभीर रूप से घायल हो गए। घायलों की पहचान यश चौधरी पुत्र अरविंद चौधरी, अनुज चौहान पुत्र अमित चौहान और अतिन पुत्र रणजोर सिंह के रूप में हुई है। अतिन महमदपुर सुजानपुर का निवासी है, जबकि अन्य दोनों युवक महमदपुर अखाड़ा गांव के रहने वाले बताए गए हैं। सूचना मिलते ही पिलखुवा कस्बा चौकी प्रभारी सुनील परिहार पुलिस टीम के साथ मौके पर पहुंचे और घायलों को एंबुलेंस के जरिए तत्काल जीएस अस्पताल भिजवाया गया, जहां



तीनों का उपचार जारी है। पुलिस ने अज्ञात वाहन चालक की तलाश शुरू कर दी है। आसपास लगे सीसीटीवी कैमरों की फुटेज खंगाली जा रही है। वहीं स्थानीय

लोगों ने परतापुर-शामली मार्ग पर तेज रफ्तार वाहनों पर अंकुश लगाने और यातायात सुरक्षा व्यवस्था को मजबूत करने की मांग की है।

मंदिरों के ध्वस्तीकरण को लेकर आप का विरोध, राष्ट्रपति से की हस्तक्षेप की मांग

शाह टाइम्स संवाददाता

हापुड़। काशी के पावन मणिकर्णिका घाट पर प्राचीन मंदिरों के ध्वस्तीकरण को लेकर आम आदमी पार्टी ने कड़ा विरोध दर्ज कराते हुए महामहिम राष्ट्रपति को ज्ञापन भेजा है। पार्टी ने इसे धार्मिक आस्था, सनातन परंपरा और सांस्कृतिक विरासत पर सीधा हमला बताते हुए दीपियों के खिलाफ तत्काल कठोर कार्रवाई की मांग की है।

ज्ञापन में कहा गया है कि मणिकर्णिका घाट हिंदू धर्म का अत्यंत पवित्र स्थल है, जहां मोक्ष की मान्यता जुड़ी हुई है। ऐसे पौराणिक और ऐतिहासिक स्थल पर स्थित प्राचीन मंदिरों को तोड़ा जाना करोड़ों श्रद्धालुओं की भावनाओं को आहत करने वाला है।



आम आदमी पार्टी ने इसे संविधान द्वारा प्रदत्त धार्मिक स्वतंत्रता के अधिकार का भी गंभीर उल्लंघन करार दिया है। पार्टी ने चिंता जताई कि यह घटना किसी विदेशी शासनकाल में नहीं, बल्कि स्वतंत्र भारत में केंद्र की भाजपा सरकार के कार्यकाल में और प्रधानमंत्री के संसदीय क्षेत्र काशी में हुई है। इसके बावजूद केंद्र और प्रदेश सरकार को

अधिकारियों और जिम्मेदार व्यक्तियों की पहचान कर उनके विरुद्ध सख्त कानूनी कार्रवाई की जाए तथा भविष्य में काशी सहित देश के किसी भी धार्मिक, ऐतिहा. सिक या पौराणिक स्थल के साथ बिना व्यापक जनसहमति और धार्मिक संस्थाओं की अनुमति के किसी भी प्रकार की छेड़छाड़ पर पूर्ण प्रतिबंध लगाया जाए। पार्टी

नेताओं ने कहा कि धार्मिक आस्था और सांस्कृतिक धरोहरों की रक्षा केवल सरकारों की ही नहीं, बल्कि संवैधानिक संस्थाओं की भी जिम्मेदारी है। यदि इस गंभीर विषय पर समय रहते निर्णायक कार्रवाई नहीं हुई तो इससे देशभर में आक्रोश और अविश्वास का माहौल बनेगा तथा सामाजिक सहार्द और राष्ट्रीय एकता को नुकसान पहुंचेगा।

15 मिनट में सुधरी खतौनी, किसान के चेहरे पर लौटी मुस्कान

शाह टाइम्स संवाददाता

हापुड़। धौलाना तहसील में प्रशास. निक संवेदनशीलता और त्वरित कार्यशीलता का एक सराहनीय उदाहरण सामने आया है। ग्राम नागला छत्रजू निवासी किसान सुनील कुमार की खसरा-खतौनी में डेढ़ साल से चली आ रही नाम संबंधी त्रुटि को तहसीलदार प्रवेश कुमार ने मात्र 15 मिनट में ठीक करा दिया। इस सुधार के बाद किसान को प्रधानमंत्री किसान सम्मान निधि योजना का लाभ मिलने का रास्ता साफ हो गया है। जानकारी के अनुसार भू-अभिलेखों में किसान सुनील कुमार का नाम गलती से सुनीता दर्ज हो गया था। इस वजह से वह लंबे समय से तहसील के चक्कर काट रहे थे और सरकारी योजनाओं का लाभ नहीं मिल पा रहा था। कई बार आवेदन देने के

बावजूद समस्या का समाधान नहीं हो सका। थक-हारकर किसान ने सीधे तहसीलदार प्रवेश कुमार से संपर्क किया। मामले की गंभीरता को समझते हुए तहसीलदार ने तत्काल संबंधित कर्मचारियों को निर्देश दिए और रिकॉर्ड की जांच कराकर त्रुटि को तुरंत ठीक कराया। महज 15 मिनट में खतौनी में सुधार कर सही नाम के साथ नई खतौनी जारी कर दी गई। समस्या का समाधान होते ही किसान सुनील कुमार ने राहत की सांस ली और तहसीलदार प्रवेश कुमार का आभार व्यक्त किया। तहस. लदार ने बताया कि भू-अभिलेखों में हुई मानवीय त्रुटि को समय रहते सुधार दिया गया है, ताकि किसान को

युवाओं को खेती से दूर करना चाहती है सरकार : टिकैत

■ जब किसान मजबूत होगा तभी देश मजबूत बनेगा: राकेश टिकैत

शाह टाइम्स ब्यूरो
मिलक। भारतीय किसान यूनियन के प्रवक्ता चौधरी राकेश सिंह टिकैत ने कहा कि सरकार की नीतियां युवाओं को खेती से दूर करने की दिशा में काम कर रही हैं। खेती की लागत लगातार बढ़ रही है, लेकिन किसानों को उनकी फसल का उचित मूल्य नहीं मिल पा रहा है। इससे किसान घाटे में जा रहा है और युवाओं का मोह खेती से भंग हो रहा है।
राष्ट्रीय युवा क्रान्ति मोर्चा के नवदिया स्थित कार्यालय पर आयोजित कार्यक्रम में चौधरी राकेश सिंह टिकैत का भव्य स्वागत किया गया। इस दौरान किसान हित, युवाओं की भूमिका और सामाजिक न्याय जैसे अहम मुद्दों पर विस्तार से चर्चा हुई।



कार्यक्रम को संबोधित करते हुए राकेश टिकैत ने कहा कि किसान आज भी गंभीर समस्याओं से जूझ रहा है। उन्होंने कहा कि सरकार चाहती है कि खेती नुकसान का सौदा बने, ताकि किसान अपनी जमीन बेचने को मजबूर हो जाए। हमें

अपनी जमीन से प्यार करना है, उसे बेचना नहीं है। जब तक किसान मजबूत नहीं होगा, तब तक देश की अर्थव्यवस्था और समाज भी मजबूत नहीं हो सकता। उन्होंने युवाओं से आवाज लगाया कि वे किसानों

के साथ खड़े हों और लोकतांत्रिक व शांतिपूर्ण तरीके से अपने अधिकारों के लिए संघर्ष करें। टिकैत ने कहा कि किसान और युवा एकजुट होकर ही व्यवस्था में बदलाव ला सकते हैं। इस मौके पर राष्ट्रीय युवा क्रान्ति मोर्चा के राष्ट्रीय अध्यक्ष चौधरी नलिन सिंह ने कहा कि उनका संगठन शुरू से ही युवाओं, किसानों और वंचित वर्गों को आवाज को मजबूती से उठाता रहा है। रायुक्रांमो का उद्देश्य सामाजिक न्याय, समानता और अधिकारों की रक्षा के लिए निरंतर संघर्ष करना है। आने वाले समय में संगठन किसान युवा एकता को और मजबूत करेगा। कार्यक्रम में प्रदेश अध्यक्ष अमित वास्तव, विजय प्रताप सिंह, धीरेन्द्र सिंह, हरनाम सिंह, विकल वास्तव, विनय गंगवार, निर्भय सिंह, राहुल यादव, संजय राठौर, गुरुप्रीत सिंह पंछी, अशरफी लाल गंगवार सहित बड़ी संख्या में किसान, युवा व पदाधिकारी मौजूद रहे।

रात्रिकालीन विशेष अभियान में 1475 वाहन जांचे गए, 9 पर तत्काल कार्रवाई

शाह टाइम्स ब्यूरो

रामपुर। जनपद में अवैध उप-खनिज खनन, अनधिकृत परिवहन एवं ओवरलोडिंग जैसी गैरकानूनी गति. विधियों पर पूर्णतः अंकुश लगाने के उद्देश्य से जिला प्रशासन द्वारा सख्त एवं निरंतर कार्रवाई की जा रही है। जिलाधिकारी अजय कुमार द्विवेदी के स्पष्ट निर्देशों के क्रम में दिनांक 19 जनवरी 2026 को जनपद की समस्त तहसीलों के प्रमुख मार्गों एवं चौराहों पर 10 चेक प्वाइंट स्थापित कर रात्रि 08रू00 बजे से प्रातः 07रू00 बजे तक व्यापक रात्रिकालीन सघन जांच अभियान चलाया गया। अभियान के दौरान प्रशासन, पुलिस एवं परिवहन विभाग की संयुक्त टीमों द्वारा 1475 वाहनों की सघन जांच की गई। जांच में नियमों का उल्लंघन पाए जाने पर 09 वाहनों के विरुद्ध तत्काल



चालान की कठोर कार्यवाही अमल में लाई गई। जिला प्रशासन ने दो-दूक शब्दों में स्पष्ट किया है कि अवैध खनन, ओवरलोडिंग एवं अनधिकृत परिवहन में संलिप्त व्यक्तियों के विरुद्ध ज़ोरों टॉलरेंस की नीति अपनाई जा रही है। जनसुरक्षा, पर्यावरण संरक्षण एवं राजस्व हितों से

खिलवाड़ करने वालों को किसी भी सूरत में बख्शा नहीं जाएगा। प्रशासन ने चेतावनी दी है कि भविष्य में भी इस प्रकार के अचानक, निरंतर एवं कठोर प्रवर्तन अभियान चलाए जाएंगे तथा दोषियों के विरुद्ध नियमानुसार कठोरतम दंडात्मक कार्रवाई सुनिश्चित की जाएगी।

भारतीय किसान संघ प्रशासन के बुद्धि शुद्धि को लेकर करेगा हवन

■ किसानों की समस्याओं से प्रशासन ने मूढ़ ली है आँखें

शाह टाइम्स ब्यूरो
रामपुर। माधव भवन संघ कार्यालय रामपुर में भारतीय किसान संघ की बैठक हुई बैठक में किसानों की समस्याओं को लेकर विभिन्न मुद्दों पर चर्चा हुई। भारतीय किसान संघ के संगठन मंत्री रमेश चंद ने बताया की ए बैठक हर माह के 20 तारीख को होती है इसमें सभी योजनाओं की समीक्षा की जाती है। वहीं जिलाध्यक्ष वीरेश शर्मा ने ज्ञापन देते हुए कहा कि प्रशासन किसानों कि समस्याओं का समाधान नहीं कर पा रहा है। जल्द ही इनकी बुद्धि शुद्धि



के लिए हवन कराया जाएगा और आगे कहा कि सभी निजी स्कूलों में एनसीईआरटी कोर्स लागू होना चाहिए। स्कूलों ने प्राइवेट कोर्स को लेकर लूट मचा रखी है जिसका सीधा असर मजदूर किसानों कि जेब पर जाता है किसानों की समस्याओं में राशन कार्ड को लेकर बताया की पैसे लेकर राशन कार्ड बनाया जा रहा है।

मजिस्ट्रेट नितिन मदान को जिला. धिकारी के नाम ज्ञापन सौंपा। भारतीय किसान संघ का कहना है कि जल्द ही इन समस्याओं का समाधान किया जाए जल्द ही इन समस्याओं का समाधान नहीं किया गया तो भारतीय किसान संघ आंदोलन करने पर मजबूर होंगा। इस मौके पर भारतीय किसान संघ के जिला अध्यक्ष वीरेश शर्मा, उपाध्यक्ष मथुरा प्रसाद, सह मंत्री अरविन्द कुमार, जिला प्रचार प्रमुख सर्वश कुमार, ब्लॉक अध्यक्ष आशीष चंद सचिन शर्मा, मिर्दू तिवारी अनामोल, धनरथ कुमार, रविंदर गंगवार वेदप्रकाश, महेश करयप, प्रेमपाल गंगवार, अरुण वास्तव, राम बहादुर गंगवार आदि लोग उपस्थित रहे।

सचिवों ने शोषण के खिलाफ जताया विरोध

शाह टाइम्स ब्यूरो
रामपुर। मंगलवार को ग्राम विकास अधिकारी एवं ग्राम पंचायत अधिक. री समन्वय समिति की बैठक विकास खंड चमरखवा के सभागार में आयोजित की गई जिसमें समस्त ग्राम पंचायत सचिवों ने वर्तमान में हो रहे शोषण के खिलाफ विरोध जताया, सरकारी छुट्टी वाले दिन कार्य न करने पर चर्चा की गई एवं अपने पदीय दायित्वों पर आ रही समस्याओं के संबंध में चर्चा की गई। ऑडिट के संबंध में चर्चा उपरांत निर्णय लिया गया कि ऑडिट शासन द्वारा बनाए गए नियम के अनुसार किए जाए अगर ऑडिटर द्वारा किसी भी विकास खंड में शासनादेश के विपरीत अनावश्यक शोषण करने का प्रयास किया तो समस्त सचिव ऑडिटर के खिलाफ विरोध करने को



मजबूर होंगे। इस मौके पर ग्राम विकास अधिकारी संघ में जिला अध्यक्ष धर्मेन्द्र सिंह ग्राम पंचायत अधिकारी संघ के जिला अध्यक्ष परमानंद, ग्राम विकास अधिकारी संघ के महामंत्री मनोज सागर, ग्राम पंचायत अधिकारी संघ के महामंत्री प्रवेश कुमार, एवं मनोज

अज्ञात वाहन की टक्कर से बाइक सवार युवक घायल

शाह टाइम्स संवाददाता
मिलक। मंगलवार को एक सड़क हादसे में दाबे का एक कर्मचारी गंभीर रूप से घायल हो गया। अज्ञात वाहन की टक्कर से घायल कर्मचारी को प्राथमिक उपचार के बाद हायर सेंटर रेफर कर दिया गया। जानकारी के अनुसार कोतवाली क्षेत्र के हाईवे पर स्थित मोगा दाबा के पास हाईवे के कट से रोड पार करते अज्ञात वाहन बाइक सवार को टक्कर मार दी जिसके परिणाम स्वरूप बाइक सवार युवक गंभीर रूप से घायल हो गया घायल की पहचान लखीमपुर खीरी निवासी पंकज के रूप में हुई है। बताया गया कि वह दाबे से सामान लेने मिलक जा रहा था, तभी एक अज्ञात वाहन ने उसकी बाइक में टक्कर मार दी। टक्कर इतनी

जबरदस्त थी कि पंकज सड़क पर गिरकर गंभीर रूप से घायल हो गया। हादसे के बाद हाईवे पर कुछ देर के लिए यातायात बाधित हो गया और मौके पर लोगों की भीड़ जमा हो गई। दाबे पर काम कर रहे अन्य कर्मचारियों ने तुरंत पुलिस को सूचना दी। सूचना मिलते ही पुलिस मौके पर पहुंची, एंबुलेंस बुलाई और यातायात को सुचारु कराया। घायल पंकज को एंबुलेंस से मिलक के सरकारी अस्पताल ले जाया गया, जहां डॉक्टरों ने उसकी हालत गंभीर देखते हुए प्राथमिक उपचार के बाद हायर सेंटर रेफर कर दिया। बताया जा रहा है कि उसे इलाज के लिए बरेली ले जाया गया है। पुलिस अज्ञात वाहन की तलाश में जुटी है।

सैफनी जनता इंटर कॉलेज में तीन दिवसीय स्काउट गाइड का प्रबंधक ने झंडारोहण कर किया उद्घाटन

शाह टाइम्स संवाददाता

सैफनी। जनता इंटर कॉलेज में मंगलवार को तीन दिवसीय स्काउट्स गाइड के शिविर कालेज के प्रबंधक अशोक गुप्ता द्वारा स्काउट गाइड का झंडा रोहण कर उद्घाटन किया गया जिला संगठन कमिश्नर रामपुर जीतू कुमार ने स्काउट गाइड को फ्लैग से। रमनी एवं स्काउट का इतिहास नियम प्रविज्ञा आदि की जानकारी दी इस मौके पर प्रधानाचार्य डॉक्टर शिव ओम शर्मा के द्वारा स्काउट्स गाइड शिविर का शुभारंभ किया गया इस अवसर पर स्काउट प्रभारी देवेंद्र नाथ सिंह यादव रामनायक पुष्पेंद्र कुमार जी विनोद कुमार एवं कुंदन सिंह उमेश कुमार सुनील कुमार आदेश कुमार लोकेश कुमार आदि उपस्थित



रहे उपस्थित रहे वहीं अन्य विद्यालयों में सरस्वती विद्या मंदिर सैफनी के स्काउटग्याइड एवं विद्या मंदिर के

आचार्य चंद्रपाल सिंह एवं राम आदर्श जूनियर हाई स्कूल सैफनी के स्काउट ग्याइड भी उपस्थित रहे।

निर्यात तैयारी सूचकांक-2024 में उत्तर प्रदेश की बड़ी छलांग, चौथे स्थान पर पहुंचा उत्तर प्रदेश

शाह टाइम्स ब्यूरो
रामपुर। उत्तर प्रदेश आज न केवल तेजी से उभरता निर्यातक राज्य बन रहा है, बल्कि निर्यात को रोजगार, निवेश, क्षेत्रीय संतुलन और समावेशी विकास से जोड़ते हुए नए राष्ट्रीय मॉडल के रूप में भी उदाहरण प्रस्तुत कर रहा है। इसका ताजा उदाहरण नीति आयोग द्वारा जारी निर्यात तैयारी सूचकांक 2024 दर्इपीआई। 2024रू की रैंकिंग है। 14 जनवरी, 2026 को जारी इस रैंकिंग में उत्तर प्रदेश ने उल्लेखनीय उपलब्धि दर्ज करते हुए ओवरऑल चौथा स्थान तथा भू-आबद्ध डसलकस्वल्भनरू राज्य में प्रथम स्थान हासिल किया है। वर्ष 2022 की रैंकिंग में उत्तर प्रदेश ओवरऑल सातवें स्थान पर

और भू-आबद्ध राज्यों में दूसरे स्थान पर था। केवल दो वर्षों में यह बड़ी छलांग राज्य के निर्यात क्षेत्र में हुए व्यापक सुधारों में मुख्यमंत्री योगी आदित्यनाथ की सरकारी नीतियों का प्रत्यक्ष परिणाम मानी जा रही है। मुख्यमंत्री योगी आदित्यनाथ जी के नेतृत्व में प्रदेश में निर्यात अवसरचना को सुदृढ़ करने, लागत प्रतिस्पर्धा बढ़ाने, विविध उत्पादों के निर्यात को बढ़ावा देने और कारोबारी माहौल को सुगम बनाने पर विशेष बल दिया गया। उत्तर प्रदेश निर्यात प्रोत्साहन नीति, एक जिला-एक उत्पाद योजना, कॉमन फॅसिलिटी सेंटर, लॉजिस्टिक्स सुधार, रोड-कनेक्टिविटी और ड्राई पोर्ट

नए बाजारों में प्रवेश और निर्यात ऑर्डरों में वृद्धि दर्ज की गई। इससे प्रदेश के हथकरघा, हस्तशिल्प, खाद्य-प्रसंस्करण, चमड़ा, फार्मा और एपी-बेस्ड उत्पादों को नई पहचान मिली है। नीति आयोग ने ईपीआई-2024 रैंकिंग तैयार करते समय चार प्रमुख स्तंभों-निर्माण अवसरचना, बिजनेस इकोसिस्टम, नीति एवं सुशासन और निर्यात प्रदर्शन के साथ 13 उप-स्तंभों के 70 संकेतकों के आधार पर राज्यों का मूल्यांकन किया। इन विभिन्न मानकों पर उत्तर प्रदेश ने व्यापक सुधार दर्ज करए हैं। निर्यात पोर्टफोलियो का विस्तार, नए बाजारों तक पहुंच, लॉजिस्टिक स्पॉट सिस्टम का विकास और उद्योग-अनुकूल

नीतियों ने यूपी की स्थिति को मजबूत किया है। रैंकिंग में पहले तीन स्थान पर महाराष्ट्र, तमिलनाडु और गुजरात जैसे तटीय राज्य रहे हैं, जबकि समुद्री तट न होने के बावजूद उत्तर प्रदेश का चौथे स्थान तक पहुंचना एक बड़ी सफलता के रूप में देखा जा रहा है। समुद्री तट न होने के कारण उत्तर प्रदेश के निर्यातकों को बंदरगाहों तक माल पहुंचाने में अधिक समय और लागत वहन करनी पड़ती है। इसके बावजूद राज्य का ओवरऑल चौथे स्थान तक पहुंचना इस बात का प्रमाण है कि मुख्यमंत्री योगी आदित्यनाथ द्वारा किए गए संरचनात्मक सुधार, नीति समर्थन और सक्रिय हैंड-होल्डिंग ने निर्यातकों को वास्तविक लाभ पहुंचाया है।

दिल्ली से सीतापुर जा रही प्राइवेट बस को मिलक हाईवे पर लूटने का प्रयास

चालक परचालक की सूझबूझ से बड़ी घटना होने से बची

शाह टाइम्स संवाददाता

मिलक। दिल्ली से सीतापुर जा रही है एक प्राइवेट बस को मिलक हाईवे पर बदमाशों ने लूट का प्रयास किया लेकिन चालक परचालक की सूझबूझ से उनका प्रयास सफल नहीं हो पाया चालक ने बस को लुभारी चौकी पर ले जाकर रोका घटना की रिपोर्ट चार लोगों के खिलाफ नाम दर्ज कराई गई है। 18 जनवरी की रात को एक प्राइवेट स्लीपर बस यूपी34डोटी 3496 दिल्ली से चलकर सीतापुर जा रही थी जिसको चालक मैराज खान पुत्र सईद खान निवासी ग्राम टेडवा तहसील विन्धा जनपद सीतापुर चल रहा था। रात्रि लगभग 12रू30 बजे मिलक हाईवे पर देवोत्तम अस्पताल के पास इको और स्विफ्ट गाड़ी में सवार बदमाशों ने बस को लूटने की नीयत से रोकना चाहा बस ना रोकने पर बदमाशों ने चालक पर हमला करने का प्रयास किया। जिससे बस के शीशे भी टूट गए फिर भी चालक ने बस को नहीं रोका चालक ने सूझबूझ का परिचय देते हुए बस को बरेली जनपद की सीमा पर स्थित लुभारी पुलिस चौकी पर ले जाकर रोका और सूचना पुलिस को दी। चालक की तहरीर पर पुलिस ने चार लोगों के खिलाफ मुकदमा दर्ज कर लिया जिनके खिलाफ मुकदमा दर्ज किया गया है। उनमें ठेकेदार फकरू चौधरी पुत्र शाहिद, नदीम उर्फ नेता पुत्र तरीकत, जुबेर पुत्र फकरू चौधरी निवासी बैट गढ़मुक्तेश्वर एवं एक अज्ञात का नामजद किया गया है। चालक ने आरोप लगाते हुए बताया के उक्त बदमाशों ने तमंचा दिखाकर सवारी और मुझे जान से मारने की धमकी दी और लोग बदमाश किस्म के हैं और पहले भी बसों में लूट करने के आरोप में मुकदमे दर्ज हुए हैं।

प्रयागराज महा कुंभ में उत्कृष्ट सेवा के लिए सैफनी कांस्टेबल सम्मानित

शाह टाइम्स संवाददाता
सैफनी। ऋषि मुनियों की नगरी प्रयागराज महा कुंभ मेले में उत्कृष्ट सेवा के लिए सैफनी में तैनात कांस्टेबल नीरज चौधरी को मुख्यमंत्री योगी आदित्यनाथ ने सम्मानित किया है। यह सम्मान उन्हें कुंभ मेले के दौरान कर्तव्यनिष्ठा, अनुशासन और सराहनीय कार्य के लिए प्रदान किया गया। मुख्यमंत्री योगी आदित्यनाथ ने सम्मान समारोह में कहा कि कुंभ जैसे विशाल आयोजन की सफलता में पुलिस बल की मेहनत, समर्पण और सेवा भावना की अहम भूमिका होती है।

उन्होंने कांन्स्टेबल नीरज चौधरी जैसे पुलिसकर्मियों के प्रयासों की सराहना की, जिनके कारण करोड़ों श्रद्धालुओं को सुरक्षित और सुव्यवस्थित वातावरण मिल सका।नीरज चौधरी को यह सम्मान मिलने पर सैफनी क्षेत्र में खुशी का माहौल है। स्थानीय लोगों और पुलिस विभाग के अधिकारियों ने उन्हें बधाई दी। पुलिसकर्मियों ने बताया कि नीरज चौधरी अपने कर्तव्य के प्रति हमेशा सजग और समर्पित रहते हैं।यह उदात्त चिन्तन न केवल कांन्स्टेबल के लिए बल्कि सैफनी पुलिस के लिए भी महत्वपूर्ण है। यह अन्य



पुलिसकर्मियों को भी ईमानदारी और निष्ठा से कार्य करने के लिए प्रेरित करेंगी।

शाह टाइम्स ब्यूरो

रामपुर। मंगलवार को जिला. धिकारी अजय कुमार द्विवेदी ने चार वाला बाग स्थित वन स्टॉप सेंटर का औचक निरीक्षण किया। निरीक्षण के दौरान उन्होंने केंद्र के प्रत्येक कक्ष का निरीक्षण कर साफ-सफाई, सुरक्षा व्यवस्था, परामर्श कक्ष एवं अन्य मूलभूत व्यवस्थाओं का विस्तारपूर्वक जांचा लिया। वन स्टॉप सेंटर में साफ-सफाई की व्यवस्था बेहतर पाई गई तथा निरीक्षण के समय केंद्र पर तैनात समस्त स्टाफ उपस्थित मिले। निरीक्षण के दौरान जिलाधिकारी ने वन स्टॉप सेंटर में आई पीडिट महिलाओं से संवाद स्थापित कर



उनकी समस्याओं को सुना। जिला. धिकारी ने कहा कि वन स्टॉप सेंटर

का उद्देश्य केवल तत्काल सहायता प्रदान करना नहीं, बल्कि पीडित

महिलाओं को सशक्त एवं आत्मनिर्भर बनाना भी है। उन्होंने

वन स्टॉप सेंटर की संचालक मती चांद बी निर्देशित किया कि हिंसा से पीडित काउंसिलिंग हेतु आने वाली महिलाओं को एक ही छत के नीचे कौशल विकास, व्यावसायिक प्रशिक्षण एवं आजीविका से संबंधित सुविधाएं उपलब्ध कराई जाएं, जिससे वे आत्मविश्वास के साथ अपने पैरों पर खड़ी होकर समाज में सम्मानजनक एवं स्वावलंबी जीवन जी सकें। उन्होंने यह भी निर्देश दिए कि काउंसिलिंग के दौरान आने वाली सभी महिलाओं की सुव्यवस्थित सूची तैयार कर उन्हें आवश्यक प्रशिक्षण कार्यक्रमों से जोड़ना सुनिश्चित किया जाए, साथ ही प्रगति की नियमित समीक्षा भी की जाए।

शाह टाइम्स

सम्पादकीय

बुधवार, 21 जनवरी 2026

Dainikshahtimes@gmail.com For Articles

कोर्ट का सख्त रुख

आवारा कुत्तों को लेकर इस समय देश की सबसे बड़ी अदालत सुप्रीम कोर्ट सुनवाई कर रही है। जस्टिस विक्रमनाथ, जस्टिस संदीप मेहता और जस्टिस एनवी अंजारिया की बेंच ने मंगलवार को भी इस पर सुनवाई की है। बेंच चाहती थी कि यह सुनवाई आज ही पूरी हो जाए, लेकिन अब अगली सुनवाई 28 जनवरी को होगी। सुनवाई के दौरान आवारा कुत्तों के पक्ष और विपक्ष में दलीलें देखने में आईं। लेकिन सुप्रीम कोर्ट की बेंच आवारा कुत्तों को लेकर बेहद स्पष्ट दिखाई दी और उसने यही संकेत दिया कि तमाम दलीलें अपनी जगह, लेकिन इंसानों के जीवन से किसी तरह का कोई समझौता नहीं हो सकता। सुप्रीम कोर्ट पूर्व केंद्रीय मंत्री मेनका गांधी को लेकर काफी खफा दिखाई दिया और उसने उनके वकील राजराम चंद्रन से कह डाला कि आपकी मुवक्किल बिना सोचे-समझे अदालत पर टिप्पणियां कर रही हैं और वह इस हद तक पहुंच गई हैं जहां वह अदालत की अवमानना के दायरे में आ जाती हैं। अदालत का यह भी कहना था कि इसके बावजूद अदालत अपनी उदारता के चलते उनके विरुद्ध कोई कार्रवाई शुरू नहीं कर रही है। जस्टिस संदीप मेहता ने तो सवाल भी उठा दिया कि जब मेनका गांधी केंद्रीय मंत्री थी, तब उन्होंने कुत्तों की समस्या से निपटने के लिए किस तरह का बजटीय प्रावधान तय किया। इस पर वकील रामचंद्रन ने कहा कि बजट नीति का विषय है और वह अजमल कसाब जैसी मामलों में भी पैरवी कर चुकी हैं। उनके यह कहने पर जस्टिस विक्रमनाथ ने सख्त लहजे में कह डाला कि अजमल कसाब ने अदालत की अवमानना नहीं की थी, लेकिन आपकी मुवक्किल ने की थी। एडवोकेट चारु माथुर ने भी कहा कि राज्यों की चूक साफ दिखाई देती है। तो वहीं सिद्धार्थ दवे का कहना था कि सर्विधान हमें सभी जीवों के प्रति करुणा रखने का निर्देश देता है और मनुष्य पशु के टकराव से जुड़े मामले में अब तक अदालत बड़े पैमाने पर वन्य जीवों की रक्षा करती आई है। बेंच ने बाद में आदेश दिया कि व्यक्तियों और एनजीओ की तरफ से दलीलें पूरी हो गई हैं और मामला 28 जनवरी को दोपहर 2 बजे लिस्ट किया जाए। उस दिन अदालत एमिकस क्यूरी, एनएचआरसी के वकील और सभी राज्यों/केंद्रशासित प्रदेशों की दलीलें सुनेगी। अदालत ने यह भी साफ किया कि अब तक जो उसने अपनी तरफ से आवारा कुत्तों को लेकर टिप्पणी की है, उसको हलके में न लिया जाए। यह कोई मजाक नहीं है, बल्कि बेहद गंभीर मामला है। कोर्ट का साफ कहना था कि आवारा कुत्तों के किसी हमले में चोट या मौत होती है तो नगर निकाय के साथ ही डॉग फीडर्स की जिम्मेदारी तय की जा सकती है। कोर्ट ने यह कहकर साफ किया कि पिछली सुनवाई की हमारी टिप्पणी को मजाक समझना गलत होगा और कोर्ट जिम्मेदारी तय करने से पीछे नहीं हटेगा।

साधु-संतों को सम्मान नहीं मिल पा रहा

महाभ्रष्ट राज में प्रयागराज माघ मेले के नाम पर पचासों हजार रुपये की बड़ी रकम कमीशन के रूप में गटकने का नया खेल शुरू हो गया है, माघ मेला महाभ्रष्टाचार की कमीशनखोरी में भाजपाई गुट की मिलीभगत के कारण साधु-संतों को सम्मान नहीं मिल पा रहा है और मेले की अव्यवस्था पर बोलने वालों को निशाना बनाया जा रहा है, शासन-प्रशासन कमीशनखोरी के इस गोरखधंधे को बचाने के लिए आपत्तिजनक, अपमानजनक और हिसक दुर्य्वहार कर रहा है, भाजपा को कमिशनर की जगह कमीशनर नाम की नई पोस्ट बना देनी चाहिए, मेलाक्षेत्र के संजय का धुतराष्ट्र कौन है, जिसे प्रत्यक्ष घटनाक्रम दिखाया -सुनाया जा रहा था।

—अखिलेश यादव, अध्यक्ष, समाजवादी पार्टी



कल्पना कीजिए कि आप किसी जंगल या शहर की सड़क पर चल रहे हैं और आपको दूर-दूर तक किसी जीव या इंसान का नामोनिशान तक न दिखे, फिर भी वैज्ञानिक यह बता दें कि वहां से कौन-कौन से जीव गुजरे चुके हैं, कौन से वायरस मौजूद थे और यह भी बता दें कि वहां से गुजरने वाले लोग किस मूल के हैं और यदि यह कहा जाए कि यह कोई कोरी कल्पना नहीं, बल्कि हकीकत है तो? यह संभव हुआ है पर्यावरणीय डीएनए (ई-डीएनए) का विश्लेषण करने की एक नई तकनीक नैनोपोर सिक्वेंसिंग से। शोधकर्ताओं ने इसका इस्तेमाल किसी क्षेत्र में मौजूद जैव-विविधता को तस्वीर पेश करने में किया है।

गौरलंब है कि हर सजीव, चाहे वह इंसान हो, जानवर हो या वनस्पतियां, अपने आसपास के वातावरण में त्वचा की झिल्ली, लार, बाल या को. शिकाओं जैसे बहुत बारीक कण छोड़ते रहते हैं, जिनमें उनका डीएनए होता है। वैज्ञानिक इन कणों को मिट्टी, पानी या हवा से इकट्ठा कर यह पता लगा सकते हैं कि वहां कौन-कौन से जीव मौजूद हैं या थे। इस तरह प्राप्त डीएनए को पर्यावरणीय डीएनए या ई-डीएनए कहते हैं। पहले वैज्ञानिक मेटाबारकोडिंग नामक तकनीक से ई-डीएनए का अध्ययन करते थे। इससे यह पता चलता था कि किस तरह के जीव वहां थे, लेकिन यह तरीका धीमा, महंगा और सीमित जानकारी वाला था। फिर आई शॉटगन सिक्वेंसिंग तकनीक। इसमें किसी खास डीएनए को ढूँढने की बजाय नमूने के सम्पूर्ण डीएनए के छोटे-छोटे टुकड़ों का अनुक्रमण किया जाता है और उन्हें किसी पuzzle की तरह कॅम्प्यूटर की मदद से जोड़कर पहचान की जाती है।

अब, एक नई तकनीक (नैनोपोर सिक्वेंसिंग) विकसित की गई है। इसकी मदद से वैज्ञानिक एक बार में डीएनए की लंबी श्रंखला पढ़ सकते हैं। इससे नतीजे और भी सटीक मिलते हैं और तो और यह तकनीक न सिर्फ तेज और सस्ती है, बल्कि इतनी कॉम्पैक्ट है कि इसे लैपटॉप से जोड़ा जा सकता है। इस तकनीक को आजमाने के लिए वैज्ञानिकों ने अप्रैल 2023 में फ्लोरिडा के वॉशिंगटन ओक्स गार्डन्स स्टेट पार्क में हवा के नमूने इकट्ठा किए। उन नमूनों में डीएनए का विश्लेषण करके बताया कि वहां एक जंगली बिल्ली (बॉबकैट), एक जहरीला साँप, चमगादड़, मच्छर, एक पक्षी (ऑस्त्रे), और अफ्रीकी, यूरा. पीय और एशियाई मूल के इंसान मौजूद थे। दिलचस्प बात यह है कि उन्होंने वहां इनमें से कोई जीव नहीं देखा था।

इसी तरह का एक अध्ययन आयरलैंड की

सोनमर्ग प्रकृति की गोद में बसा ऐसा पर्यटन स्थल है, जहां हर कदम पर सौंदर्य बिखरा है।चाहे आप रोमांच की तलाश में हों या शांति की, सोनमर्ग आपके हर सपने को साकार करता है। अगर आप वादियों के संगीत को सुनना चाहते हैं और स्वर्ग जैसी जगह का अनुभव करना चाहते हैं, तो सोनमर्ग आपके इंतजार में है।

ई डीएनए की मदद से हवा में बिखरे जीवन की पहचान



बच्चों की सेहत पर जीर्ण रोग का नकारात्मक प्रभाव

मेक अमेरिका हेल्दी अगेन (महा – MAHA) आयोग ने हाल ही में अमरीकी बच्चों की सेहत को लेकर एक रिपोर्ट जारी की है। रिपोर्ट में अमरीकी बच्चों में तेजी से बढ़ते जीर्ण रोगों पर चिंता व्यक्त की गई है। आयोग ने कहा है कि अमेरिका में बच्चों की सेहत पर सर्वाधिक असर अल्ट्रा-प्रोसेस्ड खानपान, हवा, पानी व भोजन के जरिए रसायनों से संपर्क, सुस्त जीवन शैली, मोबाइल-लैपटॉप स्क्रीन पर बिताए गए समय और चिकित्सकीय हस्तक्षेप के अतिरेक का हुआ है। रिपोर्ट में कहा गया है कि स्वास्थ्य सम्बंधी अधिकांश शोध फिलहाल कॉर्पोरेट प्रभाव में किया जा रहा है जिसे बदलने की जरूरत है। रिपोर्ट में खुलासा हुआ है कि 2020 की आहार सम्बंधी सलाहकार समिति में 95 प्रतिशत सदस्यों के कॉर्पोरेट विश्व के साथ वित्तीय सम्बंध थे। रिपोर्ट में कहा गया है कि 1970 के दशक के बाद बचपन में मोटापे की स्थिति में तीन गुना वृद्धि हुई है और आज साढ़े तीन लाख से ज्यादा बच्चे मधुमेह से पीड़ित हैं। तंत्रिका विकास सम्बंधी विकार बढ़ रहे हैं और हर 31 में से 1 बच्चा ऑटिज्म से प्रभावित है। वर्ष 2022 में हर 4 में से 1 किशोर लड़की में अवसाद की घटना हुई थी। आश्चर्यजनक खुलासा यह किया गया है कि फिलहाल किशोरों में मृत्यु का दूसरा सबसे बड़ा कारण खुदकुशी है। रिपोर्ट बताती है कि एलर्जी, आत्म-प्रतिरक्षा रोग वगैरह भी तेजी से बढ़े हैं। और तो और, रिपोर्ट का निष्कर्ष है कि कम से कम 40 प्रतिशत अमरीकी बच्चे किसी-न-किसी एक जीर्ण तकलीफ से ग्रस्त हैं। देखा जाए तो शायद रिपोर्ट के कई निष्कर्ष गलत नहीं हैं, लेकिन विशेषज्ञों ने इसे लेकर कई सवाल भी उठाए हैं। मजेंदार बात यह है कि महा रिपोर्ट महज 3 माह में तैयार कर ली गई है और यही आलोचना का प्रमुख बिंदु बना है। कई विशेषज्ञों का मत है कि रिपोर्ट एआई (कृत्रिम बुद्धि) द्वारा तैयार करवाई गई है। इसे लेकर कई अन्य प्रमाण भी प्रस्तुत किए गए हैं। बहरहाल, रिपोर्ट को लेकर अन्य दिक्कतें भी सामने आई हैं। जैसे एक संस्था नॉटअस द्वारा विश्लेषण पर पता चला कि इसमें कई ऐसे अध्ययनों का हवाला दिया गया है जिनका कोई अस्तित्व ही नहीं है। कई मामलों में शोधकर्ताओं के नाम गलत दिए गए हैं, पूरा संदर्भ नहीं दिया गया है। कई शोधकर्ताओं ने स्पष्ट किया है कि उनके जिस शोध पत्र का हवाला दिया गया है, वह अस्तित्व में ही नहीं है। कई मामलों में अध्ययनों के निष्कर्षों को गलत प्रस्तुत किया गया है। जैसे आईकान स्कूल ऑफ मेडिसिन की मरिआना फिगरो के पंचे को इस बात के प्रमाण के रूप में उद्धरित किया गया है कि स्क्रीन पर बिताया गया समय बच्चों की नौंद में गड़बड़ी पैदा करता है, हालांकि यह अध्ययन कॉलेज के छात्रों पर किया गया था और इसमें नौंद का मापन शामिल नहीं था। विशेषज्ञों का मत है कि ट्रम्प सरकार एक ओर तो विज्ञान में सर्वोच्च मानक स्थापित करने की बात कर रही है, वहीं ऐसे फर्जी संदर्भों, गलतबयानी वाली रिपोर्ट के आधार पर भविष्य की योजना बनाने की बात कर रही है।

यहां हर कदम पर बिखरा पड़ा है सौंदर्य



जगह अमरनाथ गुफा तक ट्रेकिंग के लिए जानी जाती है।

रोमांच और गतिविधियां

ट्रेकिंग– सोनमर्ग से कई खूबसूरत ट्रेक शुरू होते हैं, जैसे गंगाबल झील ट्रेक, किशनसर और विघनसर झील ट्रेक आदि।

फिशिंग– सिंध नदी ट्राउट मछली पकड़ने के लिए प्रसिद्ध है।

कैम्पिंग– घास के मैदानों में टेंट लगाकर रात बिताने का अनुभव बेहद खास होता है।

प्रकृति प्रेमियों के लिए स्वर्ग

सोनमर्ग उन लोगों के लिए आदर्श स्थान है जो भीड़भाड़ से दूर, शांतिपूर्ण वातावरण में प्राकृतिक सौंदर्य का आनंद लेना चाहते हैं। फूलों से ढके मैदान, नीले आसमान के नीचे बर्फ से चमकते पहाड़ और पंछियों की मधुर चहचहाहट यह सब किसी चित्रपटल जैसा लगता है।

कैसे पहुंचें– हवाई मार्ग– निकटतम हवाई अड्डा नगर (लगभग 80 किमी) है।

सड़क मार्ग– नगर से सोनमर्ग तक का सफर टैक्सी या बस से आसानी से किया जा सकता है। यात्रा के दौरान मनोहारी .श्य मन मोह लेते हैं।

यात्रा का उपयुक्त समय– मई से सितंबर तक का समय सोनमर्ग घूमने के लिए सबसे अच्छा होता है। सर्दियों में भारी बर्फबारी के कारण रास्ते बंद हो सकते हैं, पर बर्फ प्रेमियों के लिए यह भी एक अनोखा अनुभव हो सकता है।

सोनमर्ग प्रकृति की गोद में बसा ऐसा पर्यटन स्थल है, जहां हर कदम पर सौंदर्य बिखरा है। चाहे आप रोमांच की तलाश में हों या शांति की, सोनमर्ग आपके हर सपने को साकार करता है। अगर आप वादियों के संगीत को सुनना चाहते हैं, तो सोनमर्ग आपके इंतजार में है।

...साभार प्रभा

अधिकतर जीवों के जीवन में अंधकार लाती आर्टिफिशियल लाइट्स

इस बात के पर्याप्त प्रमाण हैं कि भारत और दुनिया भर में पक्षियों की प्रजातियां और पक्षियों की संख्या तेजी से कम हो रही है। मानव गतिविधि जनित जलवायु परिवर्तन के अलावा, प्रदूषण, कीटनाशकों का उपयोग, सिमटते प्राकृतवास और शिकार इनकी विलुप्ति का कारण है। और अब इस बारे में भी जागरूकता काफी बढ़ रही है कि रात के समय किया जाने वाला कृत्रिम उजाला पक्षियों की कई प्रजातियों का बड़ा हत्यारा है। साइंटिफिक अमेरिकन में प्रकाशित अपने एक लेख में नॉर्थ कैरोलिना के जोशुआ सोकोल ने इस नाटकीय प्रभाव का वर्णन किया है। 2001 में हुए 9/11 हमले की याद में न्यूयॉर्क शहर में दो गगनचुंबी प्रकाश स्तम्भ, ट्रायब्यूट इन लाइट, स्थापित किए गए हैं और पक्षियों की आबादी पर इनका प्रभाव पड़ रहा है। 11 सितंबर की रात में जब यह दो प्रकाश स्तम्भ ऊपर आकाश तक जगमगाते हैं तो यह फुदकी warbler, समुद्री पक्षी seabird, कस्टूर् thrush जैसे हजारों प्रवासी पक्षियों को अपनी ओर आकर्षित करते हैं। इसके साथ ही शाहीन बाज peregrine falcons जैसे शिकारी पक्षी प्रवासी पक्षियों के लिए भ्रम का फायदा उठाते और उन्हें चट करने को तत्पर होते हैं।

लेख के अनुसार, 20 मिनट के भीतर ट्रायब्यूट इन लाइट प्रकाश स्तम्भ के आधे किलोमीटर के दायरे में करीब 16,000 पक्षी इकट्ठे हो जाते हैं, साल में एक बार होने वाला यह आयोजन दस लाख से अधिक पक्षियों को एक जगह इकट्ठा कर देता है और जब चर्चित पर्यवेक्षक देखते हैं कि इसके चलते वहां बहुत सारे पक्षी जमा हो रहे हैं, तो आयोजक रोशनी कम कर देते हैं और अब, यहाँ मौसम विज्ञानियों द्वारा कुल वर्षा का अनुमान लगाने के लिए उपयोग की जाने वाली एक

रडार-आधारित प्रणाली स्थापित है जिसका उपयोग 11 सितम्बर को पक्षियों की गिनती करने के लिए भी किया जाता है। साथ ही, पूरे साल के दौरान पूरे महाद्वीप में प्रवासी पक्षियों की आवाजाही का अनुमान लगाने के लिए भी। लेख के अनुसार, 11 सितम्बर का अध्ययन बताता है कि रात में शहरों की जगमगाती रोशनी का प्रवासी पक्षियों के उड़ान पथ पर क्या प्रभाव हो सकता है। समय के साथ ट्रायब्यूट इन लाइट की रोशनी से भटककर मंडराते हुए पक्षियों की ऊर्जा (शरीर की चर्बी) चुक जाती है, जिस कारण वे शिकारियों के आसान लक्ष्य बन जाते हैं और सबसे बुरी बात यह है कि वे पास की इमारतों की छिड़कियों से टकराकर गंभीर रूप से घायल हो सकते हैं या मर सकते हैं। लेख कहता है कि यह अच्छी बात है कि यह अध्ययन जारी हैं, क्योंकि पक्षियों की घटती संख्या चिंताजनक है। अकेले उत्तरी अमेरिका में, 1970 के बाद से 2019 तक पक्षियों की संख्या में 3 अरब से अधिक की कमी आई है। भारत की बात करें तो वेदर चैनल Weather Channel नामक एक पोर्टल की रिपोर्ट है कि भारत की 867 पक्षी प्रजातियों में से 80 प्रतिशत प्रजातियों की संख्या में तेजी से गिरावट आई है और इनमें से 101 प्रजातियों पर विलुप्ति का खतरा मंडरा रहा है। यह नतीजे देशभर के 15,500 पक्षी निरीक्षकों द्वारा किए गए एक करोड़ से अधिक अवलोकनों के आधार पर दिए गए हैं। दुनियाभर में पक्षियों की कम होती संख्या और विविधता का गंभीर प्रभाव खाद्य सु्रक्षा पर पड़ रहा है। पक्षियों से हमें मिलने वाला पखला लाभ (या यू कहें कि सेवा) है कीट नियंत्रण। अनुमान है कि पक्षीगण एक साल में तकरीबन 40-50 करोड़ टन कीट खा जाते हैं। शिकारियों के कुनबे में भी पक्षी महत्वपूर्ण हैं, वे शिकार कर चूहों जैसे कुतरे वाले जीवों की आबादी को नियंत्रित रखते हैं, लेकिन पक्षियों के

लिए खेती में उपयोग किए जाने वाले कीटनाशकों का असर बाकी किसी भी कारक से अधिक नुकसानदायक होगा। कृषि के इतर भी पक्षी पौधों और शाकाहारियों, शिकार और शिकारियों का संतुलन बनाए रखते हैं, जिससे दलदल और घास के मैदान पनपते हैं और यह दलदल और घास के मैदान वे प्राकृतिक एजेंट हैं जो कार्बन भंडारण करते हैं, जलवायु को स्थिर रखते हैं, ऑक्सीजन देते हैं और प्रदूषकों को पोषक तत्वों में बदलते हैं। यदि पक्षी न होते तो इनमें से कई पारिस्थितिक तंत्र अस्तित्व में ही नहीं होते और हालांकि हम तितलियों और मधुमक्खियों को सबसे महत्वपूर्ण परागणकर्ता मानते हैं, लेकिन कई ऐसे पौधे हैं जिनका परागण पक्षियों द्वारा होता है। जिन फूलों में गंध नहीं होती और हमारे द्वारा भोजन या औषधि के भूदृश्य को बदल सकते हैं। न्यूजीलैंड के एक करोड़ हैक्टर में फैले जंगल में से 70 प्रतिशत जंगल पक्षियों द्वारा फैलाए गए बीजों से उगा है।

दुनिया भर में संरक्षण के लिए काम करने वाली संस्था एनर्जेन्जर्ड स्पीशीज इंटरनशनल का कहना है कि कुछ पक्षियों को मुख्य (कीस्टोन) प्रजाति माना जाता है क्योंकि पारिस्थितिकी तंत्र में उनकी उपस्थिति (या अनुपस्थिति) अन्य प्रजातियों को अप्रत्यक्ष रूप से प्रभावित करती है। उदाहरण के लिए, कठफोड़वा पेड़ों में कोटर बनाते हैं जिनका उपयोग बाद

में कई अन्य प्रजातियों द्वारा किया जाता है। डोड़ो के विलुप्त होने के बाद यह पता चला कि एक पेड़, जिसके फल डोड़ो का प्रमुख भोजन थे, के बीज डोड़ो के पाचन तंत्र से गुजरे बिना अंकुरित होने में असमर्थ थे. डोड़ो का पाचन तंत्र बीज के आवरण को गला देता था और अंकुरण को संभव बनाता था। पक्षी जो दूसरी भूमिका निभाते हैं वह है सफाई का काम। यह तो हम जानते हैं कि गिद्ध एक घंटे के भीतर मृत जानवर तक पहुंच जाते हैं और फिर उसके पूरे शरीर और सभी अवशेषों का निपटारा कर देते हैं। यही कार्य यदि जंगली कुत्तों या चूहों पर छोड़ दिया जाए तो शव या अवशेष के निपटान में कई दिन लग सकते हैं, जिससे सड़न और बीमारी फैल सकती है। बर्डलाइफ इंटरनेशनल पोर्टल का अनुमान है कि भारत में गिद्धों की संख्या में गिरावट के कारण जंगली कुत्तों की आबादी 55 लाख तक बढ़ गई है, जिसके कारण रेबीज के मामले बढ़ गए हैं और 47,300 लोगों की मौत हो गई है। पारिस्थितिकी को बनाए रखने में इतनी सारी भूमिकाएं होने के साथ ही पक्षी इस तरह अनुकूलित हैं कि वे लंबा प्रवास कर अपने मातृल स्थानों पर जाते हैं। इस तरह, टंडे उत्तरी ध्रुव के अरबों पक्षी सर्दियों के लिए दक्षिण की ओर प्रवास करते हैं और फिर मौसम बदलने पर वापस घर की ओर उड़ जाते हैं और हालांकि इस प्रवासन की अपनी कीमत और मृत्यु की आशंका होती है, लेकिन यह पैटर्न इज्जतन मौसम में फिट बैठता है और संख्या बरकरार रहती है, लेकिन रात के समय पक्षियों के उड़ान पथ पर चमकीली रोशनियां और जगमगाते शहर पक्षियों के दिशाज्ञान को प्रभावित करते हैं और भ्रम पैदा करते हैं। इसके चलते ऊर्जा की बर्बादी होती है, भिड़ंत होती है और समूह टूटता है और शिकारियों के मजे होते हैं। रात के समय दूर के शहर से आने वाली रोशनी भी आकाशगंगा की रोशनी का भ्रम दे सकती है और पक्षियों के

दिशा बोध को बिगाड़ सकती है। पक्षियों में चमकदार रोशनी के प्रति जो रहस्यमई आकर्षण होता है, वह पक्षियों को तेज रोशनी वाली छिड़की के शीशों की ओर जाने को उकसाता है। यह कई हालिया घटना नहीं हैं। वर्ष 1880 में, साइंटिफिक अमेरिकन ने अपने एक लेख में बताया था कि रात की रोशनी में पक्षी उलझ जाते थे। लाइटहाउस के प्रकाश का पक्षियों पर प्रभाव जानने के उद्देश्य से हुए एक अध्ययन में सामने आया था कि इससे दस लाख से अधिक पक्षी प्रभावित हुए और इसके चलते ढेरों पक्षी मारे गए। न्यूयॉर्क में ट्रायब्यूट इन लाइट का अनुभव नाटकीय रूप से उस क्षति की विकारलता को सामने लाता है जो रात की प्रकाश व्यवस्था से पक्षियों की आबादी को होती है। साइंटिफिक अमेरिकन का एक लेख बताता है कि अब रात के समय अत्यधिक तीव्र प्रकाश वाले क्षेत्रों के मानचित्र बनाने के लिए उपग्रह इमेजिंग का, और पक्षियों व उनकी संख्या को ट्रैक करने के लिए रडार का उपयोग नियमित रूप से किया जाता है। इस तरह, अमेरिका में उन शहरों की पहचान की जा रही है जिनकी रोशनी का स्तर प्रवासी पक्षियों को प्रभावित करने की सबसे अधिक संभावना रखता है। इसके अलावा बर्डकाउट नामक एक कार्यक्रम महाद्वीप-स्तर पर मौसम और रडार डैटा को एक साथ रखता है और मशीन लॉगिंग का उपयोग करके ठीक उन रातों का पूर्वानुमान लगाता है जब लाखों प्रवासी पक्षी अमेरिकी शहरों के ऊपर से उड़ेंगे। यह जानकारी पक्षियों के संरक्षण के प्रति जागरूक समूहों को उनके उड़ान पथ में पड़ने वाले शहरों से प्रकाश तीव्रता नियंत्रित करने वगैरह की पैरवी करने में सक्षम बनाती है। उनके ए प्रयास प्रभावी भी रहे हैं न्यूयॉर्क शहर ने एक अथ्यार्देश पारित किया है जिसके तहत प्रवासन के मौसम में इमारतों को रोशनी बंद करनी होती है।

—साभार



बीकानेर। ठंडी और धुंध भरी सर्दियों की सुबह ऊंट गाड़ी पर सवार व्यक्ति।

दीर्घावधि से नियोजित गतिविधियों के लिए नोराड के विमान ग्रीनलैंड पहुंचेंगे

ओटावा। उत्तर अमेरिका एयरोस्पेस डिफेंस कमांड (नोराड) ने सोमवार को कहा कि उसके विमान जल्द ही ग्रीनलैंड के पिट्रुफिक स्पेस बेस पहुंचेंगे। यह तैनाती 'दीर्घावधि से नियोजित नोराड गतिविधियों' की एक शृंखला का हिस्सा है। नोराड ने सोशल मीडिया 'एक्स' पर जानकारी दी है कि ये विमान अमेरिका और कनाडा के महाद्वीपीय अर्द्धों से संचालित होने वाले अन्य संसाधनों के साथ जुड़ेंगे। उन्होंने बताया कि ये गतिविधियाँ अमेरिका, कनाडा और डेनमार्क साम्राज्य के बीच 'स्थायी रक्षा सहयोग' को और मजबूती प्रदान करती हैं।

यूएस में ट्रम्प के खिलाफ बगावत के सुर तेज

कैलिफोर्निया के गवर्नर गैविन न्यूजाम की यूरोप को सलाह: ट्रम्प की टैरिफ पर धमकियों का सख्ती से करें सामना



■ ग्रीनलैंड विवाद में ट्रम्प के रुख के खिलाफ यूरोप को मजबूत प्रतिक्रिया देने को कहा है
■ डोनाल्ड ट्रम्प संकेत भी दे चुके हैं कि अमेरिका वहां अपनी भूमिका बढ़ाना चाहता है

कैलिफोर्निया। दुनियाभर में इन दिनों कई देशों के खिलाफ अमेरिक के राष्ट्रपति डोनाल्ड ट्रम्प का आक्रामक रवैया चिंता का विषय बनता जा रहा है। चाहे वो, वेनेजुएला पर कार्रवाई कर वहां के अपदस्थ राष्ट्रपति निकोलस मादुरो की गिरफ्तारी हो, ग्रीनलैंड पर कब्जे की बात, या फिर उनको इस काम में साथ ना देने वाले देशों के खिलाफ भर-भर के टैरिफ लगाने की धमकी।

इन सभी कार्यों से ट्रम्प ने वैश्विक राजनीति में लहलह तेज कर दी है। हालांकि अब ऐसे लग रहा है कि ट्रम्प के खिलाफ खुद उनके घर अमेरिका में ही बगावत शुरू हो गया है। इसका बड़ा कारण यह है कि टैरिफ धमकियों के खिलाफ अब कैलिफोर्निया के गवर्नर गैविन न्यूजाम ने ट्रम्प को दो टुक चेताने दी है। ट्रम्प को दो टुक चेताने दी है। ट्रम्प को दो टुक चेताने दी है। ट्रम्प को दो टुक चेताने दी है। ट्रम्प को दो टुक चेताने दी है। ट्रम्प को दो टुक चेताने दी है।

मजबूत प्रतिक्रिया देने को कहा है। बता दें कि कैलिफोर्निया के गवर्नर का यह बयान स्विट्जरलैंड के दावोंस में चल रहे वर्ल्ड इकोनामिक फोरम (डब्ल्यूईएफ) के दौरान आया। जहां अमेरिका की आंतरिक राजनीति और वैश्विक व्यापार तनाव भी खुलकर सामने आ गए। न्यूजाम ने चेतावनी दी कि अगर यूरोपीय नेता ट्रम्प के टैरिफ और व्यापार दबाव के खिलाफ दृढ़ न होकर पीछे हटेंगे तो यह उनके पक्ष में नहीं होगा। इस दौरान न्यूजाम ने अमेरिकी राष्ट्रपति डोनाल्ड ट्रम्प को टैरिफ धमकियों को लेकर यूरोप की प्रतिक्रिया पर कड़ी नाराजगी भी जताई। उनका कहना था कि ट्रम्प ग्रीनलैंड मुद्दे पर यूरोप पर दबाव बना रहे हैं। टैरिफ (आयात शुल्क) की धमकी देकर देशों को झुकाना चाहते हैं। ऐसे में यूरोप को डरकर पीछे नहीं हटना चाहिए। बता दें कि ग्रीनलैंड डेनमार्क का हिस्सा है, जो कि आर्कटिक क्षेत्र में स्थित है। देखा जाए तो ग्रीनलैंड रणनीतिक और सुरक्षा के लिहाज से बेहद अहम माना जाता है। ऐसे में ट्रम्प पहले भी ग्रीनलैंड को लेकर सख्त बयान दे चुके हैं। संकेत भी दे

बढ़े टैरिफ के बीच नए साझेदारों की तलाश में पोलैंड

नई दिल्ली। पोलैंड के उप-प्रधानमंत्री और विदेश मंत्री रादोस्लाव सिकोर्सकी ने कहा है कि बढ़ते वैश्विक टैरिफ के चलते पोलैंड नए व्यापारिक साझेदारों की तलाश कर रहा है और इस दिशा में भारत ने सहयोग के लिए तत्परता दिखाई है। भारत दौरे के महत्व को रेखांकित करते हुए उन्होंने मुक्त और नियम-आधारित वैश्विक व्यापार की जरूरत पर जोर दिया। दिल्ली में पत्रकारों से बातचीत के दौरान सिकोर्सकी ने कहा जब दुनिया के कुछ हिस्सों से हमें बढ़े हुए टैरिफ का सामना करना पड़ता है, तब हम नए व्यापारिक साझेदारों की तलाश में हमारे साथ जुड़ने की इच्छा दिखाई है। हमें दुनिया को यह दिखाना होगा कि आज भी कुछ क्षेत्र ऐसे हैं जो मुक्त व्यापार में विश्वास रखते हैं। गौरलब्ध है कि पिछले वर्ष अमेरिका और यूरोपीय संघ के बीच

■ उप-प्रधानमंत्री बोले: भारत से सहयोग को तैयार

हुए एक व्यापार समझौते के तहत अधिक। शि यूरोपीय संघ उत्पादों पर 15 प्रतिशत आयात शुल्क लगाया गया था। पोलैंड, जो यूरोपीय संघ का सदस्य है, इस फैसले से प्रभावित हुआ है। ऐसे में भारत जैसे उभरते बाजार पोलैंड के लिए अहम साझेदार बनकर सामने आ रहे हैं। सिकोर्सकी ने भारत और यूरोपीय संघ के बीच चल रही मुक्त व्यापार समझौता (एफटीए) वार्ता को लेकर भी सकारात्मक रुख जताया। उन्होंने कहा कि भारत और ईयू के बीच सहयोग की अपार संभावनाएं हैं। उन्होंने बताया कि दुर्भाग्यवश संवेदनशील जरूरतें हैं, लेकिन भारत और यूरोपीय संघ के कृषि क्षेत्र काफी हद तक एक-दूसरे के अनुकूल हैं।

चुके हैं कि अमेरिका वहां अपनी भूमिका बढ़ाना चाहता है। इसी मुद्दे पर ट्रम्प ने टैरिफ की धमकी देकर यूरोप पर दबाव बनाया। खासकर उन देशों पर, जो उनके रुख से सहमत नहीं हैं। इसी बीच यूरोपीय संघ की शीर्ष अधिकारी ने भी ट्रम्प को लेकर गंभीर सवाल उठाए हैं। उन्होंने कहा कि ग्रीनलैंड को लेकर टैरिफ की धमकी नवा विताजनाक है। इससे यह सवाल उठता है कि क्या ट्रम्प पर भरोसा किया जा सकता है? ऐसे में यू.एस. पौय संघ का मानना है कि व्यापारिक दबाव

का इस्तेमाल राजनीतिक फैसलों के लिए करना गलत है। इससे अमेरिका और यूरोप के रिश्तों में दरार बढ़ सकती है। गौरतलब है कि अमेरिका के भीतर से ही ट्रम्प की नीतियों पर सवाल उठ रहे हैं। कैलिफोर्निया जैसे बड़े राज्य के गवर्नर ने खुलकर विरोध किया। इसको लेकर यूरोप पर दबाव की राजनीति अब वैश्विक मंच पर विवाद बन चुकी है। ग्रीनलैंड मुद्दा सिर्फ जमीन नहीं, भू-राजनीति और ताकत की लड़ाई बन गया है।

घायल सैनिकों को नहीं बचा पा रहा यूक्रेन

मांस्को। यूक्रेन की सेना रूस के खिलाफ चल रहे युद्ध में अपने घायल सैनिकों को समय पर बचाने में असफल हो रही है, जिसकी वजह से कई सैनिक बिना इलाज के मर रहे हैं। रूस के कब्जे में मौजूद यूक्रेन के युद्धबंदी एलेक्जेंडर सोतनिवोको ने रूसी रक्षा मंत्रालय की ओर से जारी वीडियो में यह दावा किया है। सोतनिवोको ने सोमवार को जारी एक वीडियो में कहा कि घायलों को लड़ाई वाले क्षेत्रों से निकालने में एक बड़ी समस्या आ रही है। अगर कोई सैनिक घायलों को ले जाने वाले ट्रक तक नहीं पहुंच पा रहा, तो उसका मरना तय है। यूक्रेनी सेना घायलों को तभी निकाल रही है, जब वह एक खास जगह पहुंच रहे हैं। उन्होंने कहा कि दमित्रीव की ओर पांच-दिन की यात्रा के दौरान उन्होंने कई मृतकों को देखा।

नार्वे के पीएम बोले: नोबेल पुरस्कार से हमारा लेना-देना नहीं ट्रम्प ने गाहर स्टोर को नोबेल नहीं मिलने को लेकर एक शिकायती चिट्ठी लिखी थी

वाशिंगटन। नार्वे के प्रधानमंत्री जोनास गाहर स्टोर ने ट्रम्प का लेटर मिलने की पुष्टि की। इसके बाद बयान जारी कर उन्होंने साफ किया कि नोबेल शांति पुरस्कार नार्वे सरकार नहीं, बल्कि एक स्वतंत्र नोबेल कमिटी देती है। सरकार का इससे कोई लेना-देना नहीं है।

दरअसल, ट्रम्प ने गाहर स्टोर को नोबेल नहीं मिलने को लेकर एक शिकायती चिट्ठी लिखी थी। इसमें उन्होंने ग्रीनलैंड को अमेरिका में मिलाने की बात कही थी। ट्रम्प ने सोमवार को पत्रकारों से बात करते हुए कहा कि वो अब नोबेल के बारे में नहीं सोचते। ट्रम्प ने पत्रकारों से कहा कि अगर किसी को लगता है कि नार्वे नोबेल प्राइज को कंट्रोल नहीं करता है, तो यह मजाक है। मुझे फर्क नहीं पड़ता कि नार्वे क्या कहा रहा है। मैं बस लोगों की जिंदगी बचाने के बारे में सोचता हूँ। मुझे लगता है मैंने लाखों लोगों की जान बचाई है। वहाँ गाहर स्टोर ने ग्रीनलैंड पर ट्रम्प के दावे को लेकर कहा कि यह डेनमार्क के राज्य का



■ ट्रम्प ने पत्रकारों से बात करते हुए कहा कि वो अब नोबेल के बारे में नहीं सोचते

हिस्सा है और नार्वे डेनमार्क का पूरा समर्थन करता है। साथ ही, उन्होंने कहा कि नाटो के आर्कटिक क्षेत्र में सुरक्षा और स्थिरता मजबूत करने के लिए जिम्मेदारी से काम उठाने चाहिए। ग्रीनलैंड को लेकर ट्रम्प ने कहा कि डेनमार्क इसकी रक्षा नहीं कर सकता। हम इसके बारे में काफी लोगों से बात कर रहे हैं। ग्रीनलैंड हमारे लिए काफी जरूरी है। ट्रम्प ने सोशल मीडिया दृष्टि सोशल पर पोस्ट करते हुए बताया कि उन्होंने नाटो के महासचिव

मार्क रूट से ग्रीनलैंड को लेकर बातचीत की है। उन्होंने बताया कि मैंने स्विट्जरलैंड के दावोंस में विभिन्न पक्षों की बैठक के लिए सहमति दी है। मैंने सभी को बताया, ग्रीनलैंड राष्ट्रीय और विश्व सुरक्षा के लिए महत्वपूर्ण है। अब पीछे हटने का कोई रास्ता नहीं है, इस बात से सभी सहमत हैं। डेनमार्क उस जमीन (ग्रीनलैंड) को रूस या चीन से बचा नहीं सकता। फिर सवाल यह है कि उनका उस पर मालिकाना हक आखिर क्यों? है ऐसा कोई लिखित दस्तावेज नहीं है। बस इतना है कि सैकड़ों साल पहले वहां उनकी एक नाव पहुंची थी, लेकिन हमारी नावें भी वहां पहुंची थीं। ट्रम्प ने आगे लिखा कि नाटो की स्थापना के बाद से उन्होंने किसी से भी ज्यादा नाटो के लिए काम किया है। अब नाटो को भी अमेरिका के लिए कुछ करना चाहिए। उन्होंने कहा कि दुनिया तब तक सुरक्षित नहीं है, जब तक ग्रीनलैंड पर अमेरिका का पूरा कब्जा नहीं हो जाता।

अमेरिका में 100 से ज्यादा गाड़ियां आपस में टकराईं बर्फीले तूफान की वजह से हादसा, 30 से ज्यादा ट्रक फंसे

वाशिंगटन। अमेरिका के मिशिगन राज्य में बर्फीले तूफान की वजह से बड़ा सड़क हादसा हुआ है। सोमवार को एक इंटरस्टेट हाईवे पर 100 से ज्यादा गाड़ियां आपस में टकरा गईं। कई गाड़ियां सड़क से फिसल गईं। 30 से ज्यादा सेमी-ट्रेलर ट्रक फंसे हुए हैं। हादसे के बाद पुलिस को हाईवे के दोनों तरफ का ट्रैफिक बंद करना पड़ा।

यह दुर्घटना मिशिगन के ग्रैंड रैपिड्स शहर के दक्षिण-पश्चिम में इंटरस्टेट 196 पर हुई। मिशिगन स्टेट पुलिस ने बताया कि हादसे में कई लोग घायल हुए हैं, लेकिन अब तक किसी की मौत की पुष्टि नहीं हुई है। पुलिस ने बताया कि फंसे हुए वाहनों को हटाने के लिए राहत और बचाव



■ हादसे के बाद पुलिस को हाईवे के दोनों तरफ का ट्रैफिक बंद करना पड़ा

कार्य शुरू कर दिया गया। लोगों ने बताया कि बर्फीली हवा के चलते आगे चल रही गाड़ियां भी मुश्किल से दिख रही थीं। एक पिकअप ड्राइवर ने बताया कि वह 20 से 25 मील प्रति घंटे की रफ्तार से गाड़ी चला रहे थे और किसी तरह अपना वाहन ट्रक रोक पाए। उन्होंने कहा पीछे से लगातार टकराने की आवाजें आ रही थीं। आगे तो दिख रहा था, लेकिन पीछे क्या हो रहा है, यह साफ नजर नहीं आ रहा था। हालात काफी

रह सकती है। प्रशासन ने चेतावनी दी कि क्षतिग्रस्त वाहनों को हटाने और जमी हुई सड़क का ट्रीटमेंट करने में कई घंटे लग सकते हैं, इस दौरान इंटरस्टेट-196 बंद रहेगी। अमेरिका के कई राज्य इन दिनों बर्फीले तूफान का सामना कर रहे हैं। नेशनल वेदर सर्विस ने चेतावनी जारी की है कि उत्तरी मिसिसिपी से लेकर विस्कॉन्सिन, इंडियाना, ओहायो, पेंसिल्वेनिया और न्यूयार्क तक बेहद ठंडा मौसम या बर्फीले तूफान की स्थिति बन सकती है। मौसम विभाग ने यह भी चेतावनी दी है कि सोमवार रात से मंगलवार सुबह तक नार्थ-सेंट्रल फ्लोरिडा और साउथईस्ट जार्जिया में तापमान जीरो डिग्री तक गिर सकता है।

चिली में भयावह आग: कुछ क्षेत्रों में 'आपदा की स्थिति' घोषित

सैंटियागो। चिली ने दक्षिणी नुब्ले और बायोबियो क्षेत्रों में विनाशकारी आग लगने के कारण 'आपदा की स्थिति' घोषित की है। इन क्षेत्रों में जंगल की भीषण आग लगातार तीसरे दिन भी जारी है, जिसमें कम से कम 18 लोगों की मौत हो चुकी है और पूरे के पूरे कस्बे तबाह हो गए हैं। इस आपदा के कारण हजारों लोगों को अपना घर छोड़कर भागने पर मजबूर होना पड़ा है। राष्ट्रपति गैब्रियेल बोरिक ने इस भीषण आग की गंभीरता को देखते हुए सोशल मीडिया प्लेटफॉर्म 'एक्स' पर इस फैसले की घोषणा की। उन्होंने अपनी पोस्ट में कहा कि लगातार जारी भीषण आग को दबते हुए, मैंने इन दोनों क्षेत्रों में 'आपदा की स्थिति' घोषित करने का निर्णय लिया है।

यौन समस्याएं

यौन समस्याओं के विशेषज्ञ

पुराने से पुराने यौन रोग के मरीज एक बार अवश्य मिलें

डा. सम्राट

नशामुक्ति, शराब, बीड़ी, सिगरेट, गुटखा तम्बाकू, प्रोक्रेटीवीन कैप्सूल अफीम, चरस, डोडे पोस्ट हुजेकान व अन्य नशा छुड़ाने का स्थायी ईलाज।

नावल्टी सिनेमा चौक मुजफ्फरनगर (यू.पी.)

M-9412211108

पहली ही चुराक में रहे 78 पेट तक हैरत अंगीज अमर

हकीम **रहमत दवाखाना**

भारत के साथ-साथ विदेशों में प्रसिद्ध

बवासीर, भगंदर फिशर एक टीका में ठीक

सुस्ती, कमजोरी पेट रोग, स्त्री रोग रसोली गाँठ

स्त्री व पुरुष रोग विशेषज्ञ

7060666621

ISO 9001:2015 CERTIFIED

रतन सिंह मार्केट, जौली रोड, कूकड़ा ब्लॉक, मुजफ्फरनगर